

# శ్రీ ఆంధ్రసాహిత్యపరిషత్పత్రిక.

కా కి నా డ.

రెండు నెలల కొకసారి ప్రకటింపబడును.

సంపుటము ౨౬. { ఈశ్వరనామసంవత్సరము.  
ఆశ్వయుజకార్తికమాసములు. } సంచిక ౪.

## శాంతావృత్తాంతము.

—జొన్నలగడ్డ రామకృష్ణశాస్త్రిగారు, కొల్లూరు.—

ఆంధ్రపరిషత్పత్రిక ౨౧ వ సంపుటము, ౬ వ సంచికలో ‘శాంతి యెవరికూతురు?’ అనుశీర్షికతో నొకవ్యాసము గలదు. అంక ౧ గడప టివాక్య మిది. “ఎటులైనను శాంతజన్మవృత్తాంతము ప్రమాణగ్రంథములం దెచ్చటను విశ్రలముగ వ్రాచుట యుండలేదు. నే నీవ్యాసమును జిజ్ఞాసచే వ్రాయుచున్నాడను”

అవిషయమై నేనుగనిన ప్రమాణవాక్యముల నిట వ్రాయుచున్నాడను:- హరివంశములో శాంత లోమపాదుడనుమతొక పేరుగల దశరథునికొమార్తయని యుండెను. ఈక్రిందిశ్లోకముల గననగును :

హరివంశము. 31 వ అధ్యాయము :—పుణ్యాఖ్యకట్టణమందలి చిత్రశాలాముద్రణాలయమందు ముద్రితము :

“అంగపుత్రో మహానాసీత్ రాజేంద్రో దధివాహనః

దధివాహనపుత్రస్తు రాజా దధిరథోఽభవత్.

౪౩

పుత్రో దధిరథస్యాపి చ్ఛక్రతుల్యపరాక్రమః

విద్యా స్థర్థరథో నామ తస్య చిత్రరథ స్సుతః.

౪౪

తేన చిత్రరథేనాథ తదా విష్ణుపదే గిరౌ

యజతా సహశక్రేణ సోమః పీతోమహాత్మనా.

౪౫

అథ చిత్రరథస్యాపి పుత్రో దశరథోఽభవత్

లోమపాద ఇతిభ్యాతో యస్య శాంతా సుతాభవత్. ౪౬

తస్య దాశరథి ద్వీర శ్చతురంగో మహాయశాః

ఋష్యశృంగప్రసాదేన జజ్ఞే కులవివర్ధనః.” ౪౭

నీలకంఠ వ్యాఖ్య లోమపాదాపరనామా దశరథోఽను మః.

ఋష్యశృంగస్య శాంతాభర్తుః ప్రసాదేన.

శాంత శ్రీరామునితండ్రి యగుదశరథునికొమార్త యని భవ  
భూతి తోయుత్తర రామచరితనాటకము లో వ్రాసెను. ఈవిషయమై లోక  
ప్రతితియుఁ గలదు. ఇందుకుఁ బ్రమాణము మృగ్యము.

### కీర్తిశేషులు—

నెమలి పట్టాభిరామా రావు పంతులు బి.ఏ. గారు.

వీరు చెన్నపురి సమీపమునం గల అమింజిక్తర్ అను చిన్న పేట  
లోఁ దమగృహమున స్వర్గస్తుతైరనివనుటకు మిగులఁ జూశిల్లుచున్నారము.  
వీరు మరణించునాటికి వీరివయస్సు డెబ్బదియై పవత్సరములు. మొదట  
వీరు ఓషిన్యాటోర్డులో నుద్యోగులైరి. తర్వాత “సెటిల్ మెంటు డిపార్టు  
మెంటు” ఘనోద్యోగముం గావించుచునే కొచ్చి డివాన్ గానియమిం  
పబడిరి. తరువాత నుపకార వేతనముం గొని చెన్నపురివచ్చియుండిరి.  
అప్పటిలో నాంధ్రసాహిత్యపరిషత్తు స్థాపింపబడునపుడు దానికి యావజ్జీ  
వసభ్యులుగాఁ జేరి. పిమ్మట, పరిషత్కార్యదర్శులలో నొక రగు వేదము  
వేంకటరాయశాస్త్రిగారు తమకార్యదర్శిత్వమును జాలించుకొన్నపుడు  
వానికి బదులు వీరు కార్యదర్శులుగా నెచ్చుకొనఁబడి, పరీధావిసంవత్సర  
ములోనుండి నలసంవత్సరాంతమువఱకుఁ గార్యముల బహుసమర్థతతో  
నిర్వహించిరి. వీరంతటఁ జెన్నపురినివిడిచి మదనపల్లినవాసమేర్పఱచుకొ  
నిరి. అసందర్భములోనే వీరికి మామ వీరిబంధువు లగు రాయినాహెబు  
గుమ్మడూరి వేంకటరంగారావు ఎం.ఏ. గారు నియమింపఁబడిరి. రామా  
రావుపంతులుగారాంధ్ర భాషయందును బరిషత్తుపందును గడవఱకు మిగు  
ల సభిమానముతో నుండిరి. మిగుల శాంతులు, నిగర్వచూడామణులు.



## పునః ప్రార్థన.

—క్రొత్తపల్లి సూర్యరావు, కాకినాడ.—

వేత్తలారా!

దీనారటంకాల తీర్థమాడిన శ్రీనాథుని గుఱింది ముచ్చటించుచు నొకప్పుడు నేనొడ్డరాజు లొన్నచ శ్రీనాథునిశిక్షను గూర్చి యెందయు నఁ జరిత్రములలో నాధారము లున్నవా యని యడిగి యుంటిని. లోకములోఁ గల్పితము లనేకములు నిక్షమును మఱుఁగుపటచదువు వికలపు. ఒడ్డరాజు లెడ్డరాజు లంటిని; శ్రీకృష్ణదేవరాయలే తిమ్మరుసుగ్రుడు పీకింది నాఁ డనుచున్నారు. రాజులు తలఁచిన నెట్టియకార్యములైనఁ జేయఁగలరు. బిలబిలాక్షు లనఁగా నర్థమే మని వేడియుంటిని. అది కాదిది కాదని ఖండనములు పూర్వపక్షములు చేయుచుండు నిప్పుటివిచుక్కకులలో నొకరైన నాపైఁ గరుణింపలేకు. మాటమాటకు మాబొంట్లకు సందేహములు గలుగుచున్నవి. పంగితులకుఁ బ్రతినిషయమునను విమర్శలు, మరి శోధనలు పొడముచున్నవి. ఈసమయములోనే నాసాశయము తీఱునని సంతోషపడుచున్నాడను. “తుమికి బాయిలబాయిరే ములికి యాదుర్తిం టికిబోవుచు” ఇత్యాది పద్యములు గలవు. వానియర్థము నే పులింద భాషచుండియో యే “ముండా” భాషచుండియో తెల్పుఁగోరుచున్నాడను.

“ఒడయ చిత్తేశ యోనడలింగమూర్తి” యని కాళహస్తిచూడఁ త్త్యములో నున్నది. దానిని బ్రకటించినవారు చివర లఘుటీకలోఁ గూడ చిత్తేశ కర్థముం గూర్చి వ్రాయలేదు.

మహాప్రభూ! దేవరా! యిట్లదో యర్థముకావచ్చునని నాయూహ. “దేవ చిత్తేశు (శ) సాత్రాజితీతనూజ” చంద్ర భాను ౪-౧౨౦. దీనిమాట యేమి. ఒడయచిత్తేశ పంటిదీ, దేవచిత్తేశ. ఆలోచించి యిట్లని యర్థమును దెల్పుఁగోరెద.

“నాచిత్తేశుఁ డాఁగొక నిర్జితులై పోదునుగాక” పంటి దిది కాదు.

నిశ్చౌకలకొమ్మ మకవి శివలీలావిలాసములో—

“అంతకుం డెరి శాంభవమందిర మారణోచ్చి లో చనముల నిప్పులు గురియ సంయమిపుంగవుఁ దాఁతె నుద్రతా

చ. తొలగక తాపసుండు శివదో శివదో (శివదో) యటంచుఁ జం  
చలమతిఁ గూయఁగా నతని శంకరలింగనిష కహస్తముల్  
బలువిడి విప్పి దండి నిజపాశములం బెడకేలుగాఁగ న  
చ్చలముగఁ గట్టి వెల్పులికిఁ జక్కఁగనీడిచి తెచ్చె”

నని యున్నది. ఇందు “శివదో” యనఁగా నేమి. ప్రార్థనమునం దిట్టిరూప  
మున్నదా, ఏదేశములో నైన నిట్టివాడుక కలదా, యతులు ప్రాసములు  
దిద్దుదురా !

“కర్తార” శబ్దమొక్కటి నన్ను బాధించునది. కొందఱు శివుఁడని  
కొందఱు హరియని యందురు. యవనులు కర్తారుఁ డుడు రని యర్థమి  
చ్చున క్లెక్కడనో చదివియున్నాను. యయాతిచరిత్రములో—

“అతఁడు దానైన కర్తారుఁ డలమి క్షూర్తిఁ  
బ్రోవ సత్యచింతామణి పొట్ల చెఱువు”

అని ప్రయోగము, మొదటియాశ్వాసములోనున్నది.

“కర్తారుఁ డుండు తుర్జలమసీకు” అని క్రీడాభిరామము, పుట 51.  
మిగ్గుఁథములలో నెచ్చటనైన దీరికాధార మున్నదా యని శ్రీ ఉమా  
అలీషాకవిగారి నడిగియుంటిని. వారికిఁ చెరియరా లేదని సెలవిచ్చిరి.  
ఆంధ్రగీర్వాణములు సరబ్బి ఉద్దూభాషలు నేచ్చివారే యెఱుఁగ మని  
నడివిరి. మనకవు లేయాధారమునఁ బ్రయోగించుచున్నారు ?

ఈ కర్తారు, చిత్రేశశబ్దములు నిఘంటువుల కెక్కువలసియుండు నను  
కొందును.

కెటోల్ కన్నడ నిఘంటువులో “కర్తార” కర్తృశబ్దరదభవ మనియు  
శబ్దముగదర్పణములోఁ బ్రయోగము గలదనియుఁ జెప్పఁబడినది. వండితు  
లు- ముఖ్యముగ, విద్వాన్, శివోమణి, ఉభయభాషాప్రవీణ పరీక్షల  
నిచ్చినవారు వానిలోఁబరిశోధకులై వన్నె కెక్కినవారు, విద్వాంసులు, ప్రపం  
చానుభవము గలవెద్దలు, వాచస్పతులు, కావ్యతీర్థులు, మహామహా  
సాధ్యాయులు, కళాప్రపూర్ణులుఁ గరుణించి విచారించి తెల్పుఁబ్రాఢించెద  
ను. శాస్త్రవండితులను వర్ణమాల నేర్పుచున్న టుండు నని విద్వాంసులు  
నిరసింపక కొంచెము దయచేసి యాయాంధ్రసాహిత్యపరిషత్పత్రికలో వివ



రముగాఁ బై విషయములను జచ్చింప వేడుచున్నాఁడు. పెద్దపెద్ద గూనలు బాసలు వానుకుమ్మడిని పొనుముకుండు చేసిపెట్టు మచిన నది పిల్లలు చేయుపని నాచేతఁబడ దనుచు. నిక్కమే మఱి మాకుఁగావలసినవస్తువెట్లు లభ్యమగును. చిన్నలు (ఎఱిగినవారు) లేనపుడు మధ్యరకమువారూరకున్నపుడు పెద్దలుపూనుకొనకున్న భాష కొఱంతపడి మాయటివారు సంశయగ్రస్తులైన నది యెవ్వరిమీఁదికి వచ్చుచు.

## ఆంధ్రసాహిత్యపరిషత్తు.

—కాళూరి వ్యాసమూర్తిగారు, విజయనగరము. —

ఏతత్సభారజతోత్సవాహ్వానమునకు మిక్కిలి సంతసించితిని.

ఆంధ్రసాహిత్యముయొక్క ఘనతనుగూర్చి మనపూర్వులు చిరకాలము క్రిందటనే గుర్తించియున్నారు. అట్లే భారతదేశమందలి యన్య భాషాకోవిదులుగూడ గుర్తించియున్నారు. పీఠందఱురు గూడ భారతదేశ ప్రధానభాష యగుసంస్కృతభాష కుచిత్రస్థానమును స్థిరపఱచియే స్వదేశభాషలను వృద్ధి నొందించియున్నారు. పూర్వులు సంస్కృతకావ్యములను యథామాతృకముగ భాషాంతరింపక స్వేచ్ఛగొని యును స్వశక్తిని గనఁబఱచియున్నారు. నేఁడనేకులు యథామాతృకముగ భాషాంతరికరించుటలో స్వశక్తిని జూపించుచున్నారు. ఎందఱెందఱెన్నివిధముల భాషాంతరికరించినను సంస్కృతవాఙ్మయమం దున్నఘనత ప్రాముఖ్యత యిందుకంతయుఁ గొఱవవటలేదు. ఎక్కడను దానిప్రాముఖ్యము నశింపదు. అదిగాక వారందఱును సంస్కృతవాఙ్మయప్రాముఖ్యతను మనస్సునం దిడుకొనియే మఱియు భాషాంతరికరించియున్నారు. వేదశాస్త్రములను గూడ నేడు స్వదేశభాషలలో న్రాయుచున్నారు. కావున సదంతయు సంస్కృతభాషయం దున్నఘనత, కవిత్రత, యేకీభావత నెఱుంగుటకుఁ జేయుచున్న కృషిగా నందఱు గ్రహింపవలసియున్నది. సంస్కృతభాష, ఆసీతుహిమాచలపర్యంతము ననాదికాలమునుండి యెట్టిమార్పులను బొందక యేకరీతి నున్నది. దేశభాష లన్నిటియందు మిథితమై యు

న్నది. పర్వతములవ్యాప్తి, నదీస్రవాహములు భగతఖండ మొక్కదేశమే  
యని యుఁ బ్రజ లందఱు భారతీయు లని యు స్పష్టము చేయుచున్నది.  
కావుననే పర్వతనామములు, నదీనామములు నన్నియు సాస్త్రుతశబ్దము  
లై యున్నవి. కావున దీనిసంతయు గ్రహించి సాస్త్రుతమున కున్నప్రా  
ముఖ్యతను గుర్తించి దేశభాషలందు సాస్త్రుతమువాడునట్టి పద్యతని బ్రో  
త్సహింపవలయు నని సభవారిని గోరుచున్నాను.

దేశకాలములనుబట్టి చూచినఁ బ్రభుత్వములు మాటుచుండు న  
నియు, స్వాతంత్ర్యపారతంత్ర్యములు ప్రతిదేశమునకుఁ గల్గుచుండు నని  
యుఁ దెల్లమగుచున్నది. ఇగువలనఁ బ్రజల కగువానికన్న నెక్కువ యుప  
కారము దేశభాషలకే జరుగుచున్నది. ఈసంగతి యందఱికి విశదమై  
యున్నది. వ్యావహారికపదములనే కావ్యములం దుపయోగింపవలయు  
ననునూహ యిందువలన నపోహ మగుచున్నది. కొన్నిచోట భావాగ్ర  
ములు వ్రాసియుఁ గొన్నిచోట నేయనమును వ్రాయుకొన్నిచోట  
స్వభాషాపదములు తెలియక యనేకమైన యింగ్లీషుపదములను మన  
వారు నేడు విరివిగ వాడుచున్నారు. ఈవ్యావహారికపదములు నిరసా  
యిగ నుండి మనముండుసంతతివారి కందఱకు నగ మగు నని తలంచుచా  
రొకరుకూడ నుండరనునది స్పష్టమే. దేశభాషల కింగ్లీషుపదములు గావిం  
చుచున్నంత యుపకారము మఱేవియుగానింపలే దనునదికూడ యథార్థ  
మే కావున నవ్యభాషాపదములకు (సాస్త్రుతము తక్కు మిగిలిన స్వదేశ  
విదేశభాషాపదము లేనియు) నుపయోగింపకుండునట్టి పద్ధతినీ, ఒకవేళ  
విధిలేక యట్టిపదములు వాడవలసి వచ్చినట్టిప్పులం దచ్చటనే వాని  
యర్థములను స్వభాషయందు స్పష్టముచేయుచుండునట్టి పద్ధతినీ, ఉన్న  
పదములకు వ్యర్థముచేయుచుండునట్లును బ్రోత్సహింపవలయును.

వచనము, పాట కాని గంభీరమైన రసవత్తరమైన శోకములచే  
నొప్పునట్టి సాస్త్రుతమునకుఁ బిమ్మట సాంధ్రభాషయే పద్యములచే  
నన్నివిధముల మిక్కిలి శోభించుచున్నది. కావుననే దేశభాషలందుఁ దెనుఁ  
గులెన్న యునునది. అట్టిపద్యవాఙ్మయమునకుఁ దగుప్రోత్సాహ మీయ  
వలయును.



# ఆంధ్రసాహిత్యపరిషత్తుజతోత్సవప్రశంస.

—సల్లా చివరెడ్డినాయుడుగారు, అమలాపురము.—

శ్రీవిద్యానిధి సూర్యరాజ్యునికిఁ బు-త్రీరత్నమై నీకుఁ బెం  
పై, వర్ధిల్లెడియావనస్సుటతఁ జె-న్నె, సత్తవిశ్లాఘకుం  
దావై యిర్వదియేనువర్షముల స-త్ప్రయాన నాంగేయపు  
బ్రాహ్మ నీపరిషత్తుచూరిగ నె 'సి-ల్వర్ జూబిలీ' తత్త్వతి  
గావింపఁ సమకూడె నీవిబుధలో-కం బెంతయు వేడ్త; వి  
ద్యావైశద్యమునఁ సుశీలగుణము-ర్యాదానుభావంబునఁ  
దావెల్లు నినుఁబోలె, దుష్ఠినరిక-న్యల్ ధన్యలఁ సూరివా  
చావైశిష్యము సార్థకంబుగ మనీ-షాసారవాచస్పతి  
భావోదారమనోజ్ఞ నాగహితుతి-భాస్వద్యతస్సత్వతి  
త్సూర్యాలభ్యరమాపతి జయపురీ-సామ్రాజ్యలక్ష్మీపతి  
భావైక్యం బొసంగుడు విక్రమపతి-సారస్యసత్యాపతి  
భావిప్రాధనసూచకంబుగ వరిం-పంగంచె దా; జూబిలే ?  
యీవైదగ్యము వర్ణనీయ మని వే-తే చెప్పఁగానేల ? ప్రా  
ధావైవాహికపద్ధతి బుధులు గొం-డావంగ నర్హంబు లా  
లేవల్ మేలగునట్టి వొప్పు నని చా-టు మేటిచందాన; వి  
ద్యావృద్ధుండు విభూతివృద్ధుఁడును నా-దార్యప్రవృద్ధుండునై  
భావంబుండును జేతీయందు వెలితి-బాటిల్లగా నీని స  
ద్భావుండౌ పతి దన్ను మన్నఁగన సా-భాగ్యంబు శోభిల్లగా  
నేవేళఁ సుకపీద్రకల్పలతయై-యింపొందుగా కట్టిమేల్  
తీవుల్ సూదుచు మీపితృపతులు 'గో-ర్డెజూబిలీ' చేసి సం  
భావింపంగల భాగ్యరేఖ గలదై-భాసిల్లుతఁ; సత్తవి  
త్వావిష్టాత్తక ! శ్రీజయంతికులసా-మా ! రామయార్యాగ్రణి !

# ఆంధ్రసాహిత్యపరిషత్ప్రశంస.

— వేడుల సూర్యసత్యనారాయణగారు. —

తే. ౧. యస్సహాయశోలాభ మియాంధ్రవనిత  
కాంధ్రతను నిలఁబెట్ట నాయాంధ్రసాహి  
తీపఃషడంకురముల, నుతింప నిప్పు  
డదను కల్పించు శారదాంబా ! నమోస్తు.  
నవనవోన్మేషమైన యానందవల్లి  
కవిహృదయసీమలోఁ గలకండమేసి  
యాలవాలముగూర్చి తయారుచేసె  
ధీవిశాలుఁడు విక్రమదేవవర్త,  
క్రకచబాధలకోర్పు భారతపురంధి  
పూర్వసాభాగ్య మెంది మేఘపులకరింప  
నేటిగతిఁజూచి యుడుకుకన్నీరురాల్చు  
ప్రతికవికిఁగూడ నీతఁడే ప్రభువునుండి.

“ఉచ్చైర్గర్జితగతిసిద్ధ్యతి” యనుశ్లోకమునకుఁ బద్యము.)

చ. భువిఁ బరికింప నద్గతికిఁ బూనికయైనది ధర్మమేని దా  
నివశమునందు వేదములు నిర్మలవృత్తిని నుండెనేని యా  
యవి దలఁచంగ భూసురుల యుడునఁ గల్గెనయేని వారలం  
దవులఁ యేరినాదముల దాపును జెందును మత్స్యరామముల్.

ఉభయభాషాప్రవీణ,

కొండవీటి వెంకయ్యచౌదరిగారు.



# కవిచూన్యవిభాగము.

—కాశీభట్ట సుబ్బయ్యశాస్త్రిగారు-కాకినాడ.—

శ్లో. నిధే స్సూజాయతే రత్నం నికషాల్లభతే రుచిమ్

కవే స్సూజాయతే కావ్యం విమర్శా దన్నుతే యశః.

హృద్యాంధ్రకవిత్వోద్యానసీమలోని కావ్యఫలతరుసమితిలో నన్నయభట్టారకుఁడు మొదటనాటిన భారతరసాలము మంజులపదసుమ మంజరీసుందరమై, మధురార్థఫలకదంబబాధురమై నిజామోదమాధుర్య సంపదలచే సాహిత్యరసపిపాసుల నాకర్షించుచున్నది.

ఇందుకుఁగారణ మామహితాత్మఁడు సుస్థుతాంధ్రముల రెంటు నసమానపాండితీప్రభాభాసితుఁడగుటయే. సుస్థుత మెఱుంగని కేవల త్రైలింగ్యులకును, తెలుంగుతెలియని కేవలసాంస్థుతికులకు నట్టిమనోహరాంధ్ర కావ్యనిర్మాణైపుణ్య మబ్బినరకు కావుననే నన్నచార్యుఁడు సీవలఁ బుట్టిన కవితాకవ్య లెల్లరు నావాగమశాసనుని కవితను మాతను గాభావించి, వినయభయభక్తులతో వందనముల సందఁజేయుచున్నారు.

ఈవిషయమును సహృదయు లెల్లరు నానాఁడుమొర లీనాటివఱకు నైకకంఠ్యముగా సంకరించుచున్నది యే కాని కాశికములకు భట్టారకునికాంతి పట్టనట్లు కొందఱు ఆభివక్తుశలురకు నన్నయభట్టారకుని ప్రతిభ గిట్టకున్నది. అందుచే నపు డపుడు వా రే వేవో పిపరీతరచనలఁ బ్రకటించుచుండురు.

త్రిక్తనార్యాదికవిపుంగవుల కిట్టియసూయాద్యవగుణములు గిట్టవు. కావుననే వారు తమకృతులలో నన్నయభట్టారకుని వేనోళ్లఁ గొనియాడియున్నారు. విశాలహృదయుల మానసములయందు నన్నచార్యుఁడు వంద్యుఁడగువిద్యాదైతుఁడుగానే ప్రత్యక్ష మగుచున్నాఁడు. ఉదార భావముతోఁ బలుకవలసిననాఁ డాంధ్రకవిత్వవిశారదుని కవితాధార యనన్యదుర్లభ మగునమృతధార యని యొప్పుకొనక తప్పదు. కావుననే సదాశయులగు కావ్యకళాద్రష్ట లీకవిగారుని రసధరితము లగురచనల

నాధారముగాఁ జేకొని, మనోహరములగు కృతులవిరచించి, నిజకావ్యములయందుఁ గృతజ్ఞతతో నన్నపాఠ్యునిఁ బ్రస్తుతించియున్నారు.

అద్వైతబుద్ధి కల యానాటి తిక్తనామలే కాక, యానాటికవివరులు కూడ నావాగనుశాసనుని కవితామాధునిఁ బలు తెఱంగులఁ గొనియాడుచున్నారు. కనుఁడు:-

“తీయని తెల్గుతేటల శ్రుతిప్రతిబాధితధర్మస్థి నం

దీయఁ జభుక్యరాజ్యరమణీమణి కన్నరమోక్షవెట్టి నిన్

హాయి సెబాసు బాగు బభిరా యని మెచ్చుచుఁబొంగు గౌతమీ  
తోయతరంగగానములతో జతగూరిచి పాడుకొన్నదా.”

శ్రీవేంకటసుబ్రహ్మణ్యదీక్షితులుగారు, భారతి.

ఇంతటి యెన్నిక గాంచిన నన్నయకవిసారస్వభామునిఁగూర్చి యీ మధ్యను బ్రహ్మశ్రీ కోరాడ రామకృష్ణయ్య ఎం. ఏ. గారు మహారాజశ్రీ నంధూరి బంగారయ్య బి. ఎ. బి. యల్. గారితోడ్పాటుతోఁ బ్రకటించిన “అంధ భారతకవితావిమర్శనము” అను గ్రంథమునం దాంధ్రకవిమాన్యమును రెండు విడివిడివాటలుగాఁ దెగఁగొట్టి, అందొకభాగమునకు వైదికదృష్టి యనియు, మఱియొక భాగమునకుఁ గావ్యకలాదృష్టి యనియు నామకరణముల నొనర్చి, రెండువంపులనడుమనుఁ గోరాడవారి కోరడిని వేసి, మొదటిమడిని నన్నయావధానికిని, రెండవమడిని తిక్తనమంత్రికి నందఁజేసి పత్రముల లిఖించిరి.

ఈయేర్పాటు ముగిసినయనంతరము శ్రమయని తలంపక తరముల నిర్ణయించి, నన్నపాఠ్యునిమడి యించుమించుగా వట్టిచవుటివట్టి యనియు, గరణముగారివంపు సారవంత మనియు స్థిరపఱచి, శ్రోత్రియమాన్యములోని శాలికణిశములను, ప్రెగ్గడపాలములోని జొన్నవెన్నులను సాహిత్యపర్యవీధికిఁ గొనివచ్చి, వెలలేర్పాటు చేయింపఁ జాటుకడిరి.

పాపము వీరు వాటాలజాపితాలు వ్రాయటలోను, తరముల నిర్ణయించుటలోను, పాక్షికదృక్పథము లోనై రేకాని, ఘరమారావలోకనమునకు రానేరరైరి. వినుఁడు మనరామకృష్ణయ్యగారి భాషితములు-  
“అతని (నన్నయయొక్క) వైదికదృష్టికి నిదర్శనములను గొన్నిటిని పరికిం



తము” “ఆతనికి (తిక్తనకు) రచనావిషయమున కావ్యకలాదృష్టి ఎట్లు ప్రబలెనో”

ఈరీతిగాఁ బ్రాచీనకవిమండలిచే మధురా ధ్రువిత్యమునకు సర్వ విధముల నగ్రగణ్యుడని, పేర్వడసిన నన్నపాఠ్యనికవిత్వో వైదికదృష్టి గోచరమగును గాని, తిక్తయజ్వలైతతోవలెఁ గావ్యకలాదృష్టి కానరాద నుభావమును బలుతావుల వెల్లడించుచున్నారు. పరిశీలింప నిది కోరా డవారి కోలాహలముకాని వికాలమగు వాదముకాదు.

శ్రీ రామకృష్ణయ్యగారు మొదట వైదికదృష్టి యన నెట్టిదో, కావ్యకలాదృష్టి యన నెటువంటిదో, నిర్దుష్టము లగులక్షణములను నిర్వచించి యూడవలసినది. అట్లాసర్పక, మాటలను మాత్రము వాడుటచే సందేహరహిత మగుపదార్థతత్త్వము బోధకడకున్నది. సందర్భములను బట్టిచూడ వీరు దేనిని వైదికదృష్టి యనిరో, యయ్యది నన్నయభిప్రాయ కుని కవిత్వమునందుకంటె తిక్తనసోమయాజ్వలైతలో నెక్కువగాఁ జూప ట్టుచున్నది. వీరు దేనిని గావ్యకలాదృష్టియనిరో యది తిక్తనైతలలో కంటె నన్నయార్థ్యనికవిత్వలలో హెచ్చుగాఁ గన్పట్టుచున్నది.

తమకుఁ దిక్తయజ్వలైత నచ్చినచో మెచ్చుదగును కాని, నన్నయకవిత్వము గూర్చి యిట్టి పిచ్చితలఁపులఁ దెలుపనగునా? ఇది తమపాండిత్యగణిమకు సరి యగునా? శ్రీ రామకృష్ణయ్యగారు నన్నపాఠ్యనికవిత్వ వేదగానమువలె మొఱుగుగాను, తిక్తనాఠ్యనికైత చావళీపాటవలె మృదువుగాను వివరించు నని, భావించి యీదృష్టిభేదముల నెంచిరో! లేక నన్నయకవిత్వో వైదికకర్తనిష్ఠులును, తిక్తనైతలలో తాకికకార్యకలాపములును, గానవచ్చుటచే నిట్టిభేదమును బాటించిరో!

వీరివిమర్శన నైపుణి యితటితోఁ బూర్తి గాలేకు. వేఱొక క్రొత్తపుంతనుఁ గూడ నడచినది. “నన్నపాఠ్యనికవితాత్రవాహగాభీర్యమునకు తిక్తనాఠ్యని యసమానకవితాచాతుర్యము వన్నె వెట్టుటచే దీని కట్టిమహాప్రతిష్ఠ గలిగినది” అని నెలవిచ్చిరి.

ఇది కలమున సిరామిగిలి యుడుటచే నుబుసుపోక, వ్రాసినవా క్యము కాని, సరసమగు విమర్శనము కాదు. తిక్తనాఠ్యనికవితాకలాచా

తుర్యము నన్న పాద్యునికవిత కేరీతి వన్నెను గొనివచ్చినది ? తిక్తన నన్న యకవితలోని పదదోషముల సరిచేసెనా ? అర్థలోపముల దిద్దెనా ? భావసాభాగ్యముల సమకూర్చెనా ? యతిభంగములఁ దొలగించెనా ? ప్రాసల సవరించెనా ? రసాలంకారములఁ జక్కనొత్తెనా ? ఆవిద్యాదైతుఁడు క్షీణేశ్వరుడైన రెండువందలసంవత్సరములకుఁ బిమ్మట జననమంది, నన్న పాద్యునికవితయందలి మాధుర్యపారమును జక్కగఁ గ్రోలి, కైత నల్లినతిక్తన నన్న పాద్యునికవితకు వన్నెవెట్టుట యెట్లు పోసఁగును ?

అందుచేఁ దిక్తనకవిత నన్న యకవితకు వన్నెఁదెచ్చుట యసంభవము. వాదసౌకర్యమునకు రామకృష్ణయ్యగారి యుక్తుల నంగీకరితము. తిక్తనకైత నన్నయకవితకు వన్నెఁబెట్టినపుడు నన్నయకవితలోని వైదికదృష్టిదోషమును సవరించి, కవితాకలాదృష్టిలోని కేల మార్పదాయె ? అది సుధాకరబింబమునందలి యంకమువలె దిద్దసాధ్యము కాకపోయెనో ? తిక్తనకైత మొత్తముమీఁద నాధృభారతమునంతటికిని గొప్పను గొని వచ్చిన దని తెలిపినఁ దమభావమునకుఁ గొంత సరిపడియుండెడిది.

నీ రింగినొకయఃపూర్వవాదమునకుఁగూడఁ బూనికొనిరి. ఆకొత్త తిథి కేదియనఁ దిక్తనసోమయాజి నన్నయభట్టారకునిఁ బ్రస్తుతించునట్లు వాడిఁబిద్యాదైతాదివిశేషములు నన్నయకుఁ బ్రత్యేకముగాఁ జెందునవియే కాని, యానుహితాత్ముని కవితకు సంబంధించినవి కావట ! కావునఁ దిక్తన నన్నయను స్తుతించెను గాని, యతనికవితను మెచ్చలేదట ! ఇది యపూర్వవాదము కాదా ? వినుఁడు వీరివాక్కుల. “ఆభారతమున మూఁడువర్ణములు ఆంధ్రకవిత్వవిశారదుం డగునన్నయభట్టు ఆధృభాషలో రచించెను” అని మాత్రమే చెప్పినాడు. విద్యాదైతుండు, మహితాత్ముడు, అనునవి నన్నయనుగూర్చిన విశేషములు గాని ఆతనికృతినిగూర్చినవి కావు. అట్టియందు నాకవితయందును విశేషాదరమును ప్య క్తకరచుటలేదు. ఆంధ్రమున మొదట నుద్గ్రంథమును రచించినవానిని ఆంధ్రకవిత్వవిశారదుం డనుటలో విశేషము లేదు” (పుటలు 115, 116.)



ప్రాజ్ఞాదగు త్రిక్తయజ్వ ప్రకరణార్థపోషకము లగు విశేషణములచే నన్నయభట్టారకుని నుతించియుండ నావిలువను గుర్తింపనేరక, యిట్టిపెడగునుడుల జూపిడిదిరి. విశేషణములు నాల్గునిధములు. పోషకములు, వ్యావర్తకములు, వ్యతిరేకములు, తటస్థములు నని.

అజానుబాహుఁ డగువీరుఁడు దిపునిజయమున కేగుచున్నాఁడు. ఇట-అజానుబాహువిశేషణము ప్రకరణార్థ మగువిజయమునకుఁ బోషకము. నీలఘటమురు దెమ్ము. ఇట, నీలవిశేషణము రక్తఘటాది వ్యావర్తకము. నిద్రాఘఁడగు భటుఁడు కోటను గాపాడుచున్నాఁడు. ఇట, నిద్రాఘ విశేషణము ప్రకరణార్థ మగుచుర్రసంరక్షణమునకు వ్యతిరేకము. పీతాంబరుఁ డగుతేఱు రాజ్యమేలుచున్నాఁడు. ఇట, పీతాంబరవిశేషణము ప్రకరణార్థ మగురాజ్యపాలనమునకుఁ బోషకమురు, వ్యతిరేకమును గాక తటస్థము.

కావ్యకలాచతురుఁ డగుత్రిక్తనాట్యుఁడు నన్నయభట్టనుగూర్చి వాడినవిశేషణము లన్నియుఁ బ్రకరణార్థ మగుభారతరచనమున కత్యంతపోషకములై తనరారుచున్నవి. కనుఁడు- “అధికవిత్వవిశారదుండు, విద్యాదయుతుఁడు, మహితాత్ముఁడు, నగునన్నయభట్ట మూఁడుకృతుల దక్షత నొనర్చెను” వివేకనిధు లీవిశేషణముల విలువను గుర్తించిన నివి తప్పక భారతకావ్యనిర్మాణమునకుఁ బోషకము లని యొప్పుకొనకుండురా? వీనియందుఁ గావ్యనిర్మాణకలాచాతుర్యమున కక్షత్రురాని దొక్కటైనఁ గలదా?

త్రిక్తసహాయమాజి యేవిశేషణముల వాడినఁ గావ్యనిర్మాణకలాచాతుర్యము ప్రశ్నక్షమగునో యిట్టి విశేషణములవిశిష్టము లగువిశేషణముల నన్నపాఠ్యుని బ్రస్తుతించు పద్యమున నలంకరింపఁజేసి యున్నాఁడే! అట్టి తటి నిట్టియాక్షేపములు నిలువఁగలను? దక్షతన్, అనుక్రియావిశేషణము కూడ నన్నయకుఁ జెడినదేనా? లేక “ఒనర్చెన్” అనుక్రియకా? “దక్షతన్” అనఁగా సామర్థ్యముతో నని కదా యర్థము. కవి యసమర్థుఁ డగుచో నాతనిచేతలకు దక్షత యెట్లు సమసూరును? ఇదికాక, త్రిక్తన నన్నయను నుతించువట్ల వాడినవిశేషణములు కావ్యనిర్మాణమునకుఁ బో

షకములు కానిచో నట్టివ్యర్థపదములచేఁ బద్యమును బూరించుటవలనఁ దిక్తనవ్రాతలయందుఁ జేతగానితనము కన్పట్టదా?

మఱియుఁ దిక్తయజ్ఞ సన్నపాద్యుని స్తుతించినట్లే వ్యాసమునీంద్రునిఁ గూడఁ బ్రస్తుతించియున్నాఁడు. ఆప్రశంసలో సన్నయకు వలెనే వ్యాస య్యకుఁ గూడ మూఁడువిశేషణముల వాడియున్నాఁడు.

శా. విద్యత్సంస్తవనీయభవ్యకవితావేశుఁడు విజ్ఞానసం

వద్విఖ్యాతుఁడు సంయమిప్రకరసంభావ్యానుభావుఁడు కృ

ష్ణద్వైపాయనుఁ డర్థి లోకహితనిష్ఠుఁబూని కావించె ధ

ర్మాద్వైతస్థితి భారతాఖ్య మగు లేఖ్యులైన యాత్మాయమున్.

ఈపద్యమునందలి విద్యత్సంస్తవనీయ భవ్యకవితావేశుఁడు, లో నగువిశేషణములుకూడ వ్యాసవ్యక్తికిఁ జెందినవేనా? ఆపారాశరిభారత రచనాచాతుర్యమున కక్షతకువచ్చునవి కావా?

శ్రీరామకృష్ణయ్యగారి విమర్శసమార్గ మునుసరించి, కొంచె మీ పైపద్యమునందలి కావ్యకలాదృష్టినిగూర్చి చర్చింతము. “విద్యత్సంస్తవనీ యభవ్యకవితావేశుఁడు” అనఁగా వేదవేదాంగవేత్త లగుశ్రోత్రియులచేఁ గొనియాడఁబడఁదగిన యోగ్యత గలకవితోద్వేదము కలవాఁడు. అనిక దా భావము? ఈదీర్ఘసమాసవిశేషణముచే నెట్టికావ్యకలాదృష్టి బోధింపఁబడుచున్నది? మఱియుఁ బండితులు మెచ్చఁదగు కవితావేశము కలవాఁడనుటచే నాతనికవిత్యము సామాన్యులకు బోధపడ దని కదా చెప్పువలయును? అట్లగుచో “లోకహితనిష్ఠుఁ బూని”, అని తెలుపుట యెటుపొసఁగును?

“స్త్రీ శూద్ర ద్విజబంధూనాం త్రయీ న శ్రుతిగోచరా ।

ఇతి భారత మాఖ్యానం మునినా కృపయాకృతమ్”

అని వ్యాసుఁడు దయార్ద్రహృదయుఁడై స్త్రీ శూద్ర బ్రహ్మబంధు లనిమిత్రము భారతమును విరచించె నని ప్రకటింపఁబడియుండ విద్యత్సంస్తవనీయముగా భారతము రచింపఁబడిన దనుటలోఁ గలకావ్యకలాదృష్టి యేదియో?



విద్వాంసులు దీనిం బఠియించి, సామాన్యులకు బోధింపరాదాయందురా? అట్లగుచో వారు వేదములద్వారముననే ధర్మబోధ చేయగలరు. ఈ భారతాత్మామయముతో వాచికిఁ బని యేమి? కావున వ్యాసుఁడు భారతమును సామాన్యలోకమునిమిత్తమే వ్రాసెను, కాని, పండితుల కొరకుఁ గాదు. “సంయమి ప్రకరసంభావ్యానుభావుండు” ఈవిశేషణముచే లోకజ్ఞానదూరులును శృంగారరసవిరోధులును నగునాటవికజటాధారులచేఁ బ్రశంసింపఁదగిన లేఖ్యాత్మామయమును విరచించెను గాని, కావ్యకలాదృష్టిగల స్వాధికారులు హర్షించుటకు నర్హులుగుకైతను సృష్టించలే దని కదా తేలును.

“లేఖ్యంబైనయాత్మామయమున్” అని భారతమునకు లేఖ్యమని విశేషణమును వాడుటగోఁచి క్తన యేమిచక్తఁడనమును దెలుపనొచ్చెనో యిందలి కావ్యకలాదృష్టి యేదియో? పాఠ్యము, గేయము, శ్రావ్యము, ఆస్వాద్యము లోనగువిశేషణములు కావ్యముయొక్క మనోహరతను దెల్పును గావున నట్టివానిని వాడవలయును గాని, యీలేఖ్య మేమిటి? లేఖ్యమనఁగా వ్రాయఁదగినది. ఇట్లనుటచేఁ జక్తనివ్రాతగానికి సాధ్యమనియా? అట్లగుచోఁ జరుపుట కింపుగా నుండదా? సత్యము తెలుపవలసినచో నీలేఖ్యంబైన యరువదము భారతాఖ్యమగు లేఖ్యంబైన యని, ఖ్యాతయొక్క ప్రఖ్యాతికొరకు వ్రాసినదిగాఁ గన్పట్టుచున్నది గాని, భావవిశేషమును వ్యక్తముచేయునదిగాఁ జూపట్టుటలేదు.

మఱియు “వేదాత్మామయమున్” అనుటచే వ్యాసుఁడు వైదికదృష్టితో భారతమును విరచించెను గాని, కావ్యకలాదృష్టితోఁ గాదని, స్పష్టమగుచున్నది. “ధర్మాద్వైతస్థితిన్, కావించెన్” అని తిక్తన వాక్రుచ్చి నాడు. ఇట ధర్మాద్వైతస్థితి యన భావ మేమి? ధర్మముతో నభేదమగు రీతి యని యా? లేక ధర్మాభేదముల నియతితో ననియా భావము? మొదటి దైన యెడల నీధర్మము వైదికమా? లేకలౌకికమా? ఉద్ధయార్థకమా? యీవదము లేకున్నఁ గల్గులోపమేమి? ఇదియున్నఁ బొందు సాంపేమి.

“లోకహితనిష్ఠన్” అను వేఱొకపదము కలదు. దీనిభావమేమి? లోకహితమును గూర్చినపట్టుదలతో ననిభావ మందురా? “పూని” అను

పదము కలదే! మఱి దీని ప్రయోజనమేమి? పోనీ యేదో కావ్యకలాదృష్టిలో నిది దొరలె ననుకొందము. “అర్థి లోకహితనిష్ఠన్” ఈసమాసమునందలి మొదటిమాట కర్థమేమి, “అర్థో భిధేయే రై వస్తు ప్రయోజననివృత్తిషు” అను నైఘంటిక ప్రమాణముచే నర్థిలోక మన యాచకలోకమా? ధనికలోకమా? పేరుగల ప్రజాసమూహమా? వస్తువల్లోకమా? ప్రాయోజనలోకమా? నివృత్తిలజనమా? యీయర్థిలోకనిష్ఠులొని కావ్యకలాదృష్టి యేదియో?

తిక్తయజ్వ కావ్యకలాదృష్టితోఁ జిత్రించినపైపద్యమునందు పఱలుచున్న భవ్య, ఆవేశ, ప్రకర, అనుభావ, అర్థి, నిష్ఠ, పూని, ధర్మాద్యైతస్థితి, లేఖ్యాదిపదములన్నియుఁ బదాడంబరమునకు నక్షత్రమవచ్చును గాని, భావోన్నతికిఁ బనికీవచ్చునవి కావు. ఈపదములు లేకున్నఁ బద్యమునకు భావము చెడదు. కనుఁచు, జ్ఞానసంపద్విభావతుఁ డగుకృష్ణద్వైపాయనుఁడు భారతామ్నాయమును గావించెన్. ఇదియే కదా, పద్యమునకు ముఖ్యమగు నర్థము? ఇంకఁ జైరినివరించిన పదము లెరులను? తిక్తన పైపదములవిలువను గావ్యకలాతులతోఁ జక్కగఁ దూచి, వాడలేదు. పదజాలము నెఱింగినవాఁ డగుటచేఁ జేతికొందిన మాటల నెల్లఁ బద్యములోఁ బొందుకఱచినాఁ డనుభావము లెట్లుచున్నది. ఈరీతియూహలకు విద్యత్సం స్తవసీయపద్యము తావోసంగుచున్నది. కావున రామకృష్ణయ్య గారిపద్యమునందలి యద్వైతభావకలితమగు కావ్యకలాదృష్టి యెట్టిదియో యోషికతోఁ జూపెదరుగాత.

తిక్తన వ్యాసుని స్తుతించుకట్లను, నన్నయను నుతించుకట్లను, విరచించిన పద్యములందలి విశేషణములు కావ్యరచనకుఁ బోషకములుగా నవ్వయించునాఁడే పైపద్యములు హృద్యము లగును గాని లేకున్నఁ గేవల మర్థశూన్యము లగుమాటలప్రోగు లగును.

పీఠికతోఁ దనివినొందక, పై పెచ్చు నన్నయార్యవికవిత, ఎఱ్ఱ నార్యునికైతకుఁ గూటఁ దీసికట్టని, సమర్థించుటకు నిట్లు సెలవిచ్చియున్నారు. కనుఁ డాయన్నతభావపైఖరిని- “వైదికోత్తముఁడగు నన్నయభో



రణితో నతుకక, రసోచితములై తరువాతి ప్రబంధకవులధోరణికి మార  
దర్శకంబులైన గడుసుపోకడ లీయరణ్యపర్వ శేషమున నచ్చటచ్చటఁ గ  
లవు.” (పుట 142.)

సదాశయలారా! ఇ దెంతటిసాహసోక్తియో కంటిరా! బాఁషఁడు  
మాల నంటక దూరముగాఁ దొలఁగి పోవునట్లు, ఎఱ్ఱన ధోరణి శ్రోత్రి  
యో తముఁ డగునన్నయధోరణిం దాఁకక, దూరముగా నిలిచి, రసోచి  
తము లగుగడుసుపోకడలతోఁ బరుగులికిన దంట! “శహ బాస్” విమ  
ర్శనమన నిట్లు కావ్యకలాదృష్టితో వెలయవలయును. ధర్మాదైత్యసిత్యు  
పబృంహితంబై భూమ్యుతోక్షములు మాఱుమ్రోగునట్లు శబ్దికరింప వీరికిఁ  
గాక నేరికి శక్యమగును!

మన ఎం.వి.గారు నన్నయమాటలు పేలవము లనియు, ఎఱ్ఱనను  
డులు గంభీరము లనియు రుజువుచేయుట కరణ్యపర్వ శేషమున, ఎఱ్ఱనవ  
ర్ణించిన పరీక్షీతుఁడు మఁడూకనాయకుఁ డగు “ఆయు” వనువాని కూఁ  
తురు సుశోభన యనుదానిఁ గాంచి, కామించుటను బ్రమాణముగా నొ  
సంగిరి. వినుఁ డాసందర్భమును:- “పరీక్షీతుఁ డనునొకరాజు మృగయా  
రతుండు పోయి, వనంబున నొకపూవుఁబోడిం గనియె”

“కని యంతఁ గదిసి యాకామినియొప్పులఁ జూడ్చి దగుల మీఠినతమకం  
బున ననిమిషలోచనుఁడై, జననాథుఁడు మదన బాణసంహతిఁ దూలెన్”

అదియు సతిసుందరం బయిన తదీయమూర్తివిభవంబునకు మెచ్చి  
సాభిప్రాయంబుగా నవలోకించె నంత నమ్మహీకాంతుఁ డక్తాంత కిట్టులనియె.

“ఎవ్వరిదాన వంబుజద లేక్షణ యేకత మిట్లు లేల నీ

విష్వనభూమియందుఁ జరియించెమ నావుఁడుఁ దండ్రి కంపునం

దివ్వనభూమియందుఁ జరియించెద సద్వరుఁగోరుకన్య నే

నెవ్వరిదానఁ గావలయు నేర్పడఁ జెప్పుము రాజసందనా”

అనిన దానిప్రగల్భవచనంబులకు నధికలోలుండు భూపాలుండు  
దనయభిలాషం బెఱింగించిన”- ఈరంగమఁట! ఎఱ్ఱనప్రగల్భమునువెల్లడి  
సేయుటకు నక్త ఊకువచ్చినది! ఇట నెఱ్ఱనార్యుని కైత సాంపుగా నున్న  
దని యనవచ్చును గాని, నన్నపార్యునికయితను ధిక్కిఁచియున్న దనుట

యనాలోచిత మగు వాదము. ఎం. ఏ. గా రాదివర్వమున నన్నపార్వత్యుడు చిత్రించిన యయాతి, దేవయానింగాంచి సంభాషించిన ఘట్టమును బతిం చియుండిన నిట్టివాదమునకు నడుముకట్టి యుండెడివారుకారు.

కరికింపుడు, విద్యాదైతుఁ డాతాపునఁ జిత్రించిన సరససాహితీ విలాసలాలిత్యమును - యయాతిమహారాజు మృగయాభిలాషియై వనము నకేగి, కొంతవడికిఁ బిసాస్థానమున బాసయములకై తిరిగి తిరిగి, యొక నూతిదరికేగి యందుఁ బడియున్న యొక యువతీమణి నీక్షించెను. ఇటు భూపావలోకిత యగుఁడైన సాంపెంతయింపుగా నర్జునుఁడగుఁడొక కనుఁడు.

“తత్త్వాపమున విలసత్త్వాలఘననలి

యన్నిష్టసఖ నూఁదియున్నదాని

గురుకుచయుగముపైఁ బరువడిఁదొరఁగెడు

కన్నీరు పూరించుచున్నదానిఁ

దఃసమీపమునకు బయలయాగమనంబు

వన్నుగాఁ గోరుచునున్నదాని

వరుణదేవుతోడఁ గరమల్లి జలనివా, సంబువిడిచి భూసలంబువలని కరుగుదేరునున్న వరుణేంద్రుడేవియు, బోనిదాని దేవయానిఁగనియె.”

నన్నయభట్టారకుఁ డీపద్యమునందుఁ దరంగింకఁజేసిన భావగాంభీ ర్యసంపదను గావ్యకలాకోవిదులు కన్నుల నద్దికొని “బళిరే! నన్నయకవి సార్వభౌమా!” అని శిరఃకంపంబులఁ జేయకుండురా ?

అటు పరీక్షితుఁడు సుశోభనను జూచి “ఎవ్వరిదానపు” అని పద్య ముతోఁ బ్రశ్నించునుండ నిటు యయాతి దేవయానింగాంచి “నీ వెవ్వరి దాన విట్లేల యేకతంబ యివ్వపిసాంతరకూపమున నున్నదానపు” అని వచనముతోఁ బ్రశ్నించెను. పరిశీలింపఁ బరీక్షితుని ప్రశ్న గీతికిని యయాతి ప్రశ్నగీతికిని దారితమ్యము విదిత మగును. యయాతి ప్రశ్నలో దేవయా నిపై నంతురించిన కనికరము గోచరించును. అయ్యది ప్రకరణార్థ మగు నాపన్న సంరక్షణమున కెంతయుఁ దగియున్నది. ఇంతియకాదు దేవయాని చరితమును విని, యాసార్వభౌముఁడు దయాభుండై యావిప్రకన్య నాప



దనుండి యుద్ధరించె ననుపద్య మాంధ్రకవితాసతీసుతల్లికి శిరోమణియై  
తనరారుచున్నది. కనుఁగూ-

“జుధివిలోలవీదివిలసత్తులకాంచినమంచితావనీ  
తలవహనక్షమంబును దక్షిణహస్తమున దనున్నచు  
దళకరుఁగువారికణకమ్రకరాబ్జమువట్టి నూతిలో  
వెలువడఁ గోమలింపిడిచె విస్తృతకీర్తి యయాతి ప్రీతితోన్.”

ఈపద్యమున నన్నయభట్టారకుఁడు కురుక్షేత్రామృతయొక్క యార్త  
జనరక్షణదక్ష మగుదక్షిణహస్తముచు బ్రతిపక్షచక్షుఃస్థలవిదళనక్షమ మగు  
నట్లు వర్ణించియున్నాఁడు. ఈమా ర్పక్షరలక్షల కర్హమైయున్నది. పరుల  
క్షేమముల సంఘటింప నభిలషించు క్షత్రియవీరుని కరమును వర్ణింపఁదగు  
లక్షణము నీపద్యము బోధించుచున్నది.

ఇందలి విశేషణము లన్నియుఁ బ్రకరణార్థ మగు నార్తసరక్షణ  
మును బహుసరసముగాఁ జోషించుచున్నవి. ఇందు వ్యర్థమగుపద మొక్క  
టియుఁ గానరాదు. కవిత్య మన నిట్లు మనోహరార్థకలితమై యుండవల  
యును. కావ్యకలాద్రవ్య లద్వైతదృష్టితో నీపద్యరాజమును గాంతురేసి  
నన్నయభట్టారకునకు వినయాభివందనముల సమర్పింతు రనుట యతిశ  
యోక్తి కాదు.

ఇట్లులేనితెలుఁగుకైత తేనెసోనలు నన్నయభట్టారకుని భారతిమునఁ  
బెఱులు కలవు. సత్యదృక్కులకు నన్నయకవిత వెన్నెలవలెఁజల్లనై, రసా  
లఫలమువలెఁ దియ్యనై, హృదయాహ్లాదమును సమకూర్చుచును.  
రామకృష్ణయ్యగారు నన్నయకవితకడ నెట్లుకవితను బెద్దఁజేయఁజూచుట  
రాయంచకడ నూరఁబిచ్చుకను మెచ్చుటవంటిది. ఏమందురా, అసమాన  
సాహితీసౌందర్యశోభిత మగునన్నపాఠ్యవి కవితను, అద్దానియొద్దీలఁ గ  
న్నులనద్దికొనిన త్తిక్యజ్యకైతను, నాధారముగాఁ గొని, సర్వవిధముల  
వారిరచనల ననుకరించుచుఁ గావ్యరచనకు దిగినయెట్టున స్వతంత్రకవి య  
నుటకు వీలులేదు. ఈవిషయమును మన రామకృష్ణయ్యగారు రంగీకరిం  
చియే యున్నారు. చూడుఁడు, “ఇది యంతయు కేవలకథాకథనపద్ధతిని

(నారెటన్ స్టయిల్)గాక సంభాషణకైలిలోఁ బడిన దగుటచే, త్రికనాయుని కైలి ననుకరించినది. ఎట్టాపైగడ కవిత్వ మనుటకు సందేహములేదు" త్రికన నన్నయకవి త ననుకరించియుండుటచేఁ బరంపరాసంబంధముచే నీ యిరువురికవిత్వమును నెట్టిన యనుసరించె ననఁదగునుగదా ?

ఎట్టినకవి తనుగూర్చి యభివత్తికన బిరుదాంకితు లగుశ్రీదుర్భా సుబ్రహ్మణ్యశర్మగా రే మనినో వినుఁడు. "భారతరచనయును ఎట్టిన త క్తిసయుభయకవులమార్గములను సమ్మేళన మొనర్చుకొని, తనరచన సా గించినాఁడు".

ఇట్లెట్టినకావ్యమును సాకల్యముగాఁ జదివినప్రాజ్ఞు లెల్లరు నెట్టిన నన్నయకవిత్వము ననుకరించి, కావ్యముల విరచించె నని తెలుపుచుండ వీరుమాత్ర మెట్టిన నన్న పాద్యుని కవితావాసన నాసనుబడకుండ ముక్తు మూసికొని, భారతమును వ్రాసినట్లు సిద్ధాంతీకరించుచున్నారు.

ఎట్టిన నన్నపాద్యుని వైదికధోరణితో నతుకకుండ నెడమై కవి త నల్లెనో లేదో తెలియకు కాని మన ఎం.ఏ.గారుమాత్ర మెట్టినను నన్న యకవిత్వము దఃకిరాకుండ దూరముగఁ దఱిమిరి. కాని యెట్టిన రాకడ లలో నన్నయపోకడలు చూపట్టుచున్నవి కనుండు:—“ఎవ్వరిదానపు” నన్నయ- “ఎవ్వరిదానపు” ఎట్టిన- “ఇట్లేల యేకతంబ యీవిహితం” నన్నయ- “ఏకత మిట్లులేల నివివ్వనభూమి” ఎట్టిన.

ఇటులుండ నెట్టిన నన్నయకవి తకు దూరుఁ డైనట్లు తెలుపుట యెట్లు పొసఁగును ? ఎట్టిన వీరికిఁ గలలో సాక్షాత్కరించి చెప్పెనా ?

శ్రీరామకృష్ణయ్యగారెవఁడు వైదికోత్తముఁ డగునన్నయధోరణి తో నతుకక దూరముగాఁ దొలగి, కొండపైకెక్కి ప్రాథకవితాస్రవంతిని ప్రవహింపఁజేసె ననినో యతఁడు తన హరివంశసృసింహపురాణముల యందు నన్నయభట్టారకు నిట్లు ప్రశంసించియున్నాఁడు.

ఉ. ఉన్నతగోత్రసాధవము నూర్జితసత్త్వము భద్రజాతినం  
పన్నము నుద్ధతాస్యపరిభావిమదోత్తమము న్న రేంద్రపూ  
జోన్నయనోచితంబు నయి చొప్పుకు నన్నయభట్టకుంజరం  
తెన్న నిరంకుశోక్తిగతి నెందును గ్రాలుటఁ బ్రస్తుతించెదఁ. (హరి.)



“భాసురభారతారముల భంగులు నిక్త మెఱుంగ నేరమిన్  
 గాసట బీసట చడివి గాధలు ద్రవ్య తెరుంగువారికిన్  
 వ్యాసముని ప్రణీతపరమారము తెల్లగఁ జేసినట్టి య  
 జ్ఞాననకల్పులం దలఁతు నాద్యుల నన్నయత్తి క్తనాద్యులన్. (నృసిం)  
 త్తిక్తనాద్యుని శిష్యుడగుమారస నన్నపాద్యున కెట్లువందన మొ  
 నర్చియున్నాఁడో చూడఁదగును.

“సారకభాసుధారస మజస్రము నాగళపూరితంబుగా  
 నారంగగ్రోలుచు జనులు హర్షరసాంబుధిఁ దేలునట్లుగా  
 భారతసంహితా మునుద్రికరవము తెవ్వఁ జొనర్చె నట్టి వి  
 ద్యారమణీయు నాంధ్రకవితాగురు నన్నయభట్టుఁ గొల్పెదన్.”

ఈరీతిగా నన్నయభట్టారకుని మధురరసభరిత మగుకవితాస్రవంతి  
 జాహ్నువీప్రవాహమువలె నాంధ్రదేశమును బావనము చేయుండ నన్న  
 యకవిత రసహీన మగువైదికదృష్టితోఁ గూడియున్న దని, మన కోరాడ  
 రామకృష్ణయ్యగా రెల్లు వ్రాయసాహసించిరో?

ఇదికాక సాహిత్యరచనలయందు లలితము లగుకలావిలాసములు  
 చూపట్టును గాని, జాతిధర్మములు పొడకట్టునా? వైదికుల కావ్యములలో  
 హోమసమిధలును, రాచవారికైతలలో సాముగఁడిలును, వైశ్యులరచనల  
 లోఁ దూనికరాలును, కాపులకబ్బములలోఁ గలుపుతీతలును, కాంతా  
 మణులకవనములలోఁ గాటుకమఱకలును, నాడింధములకపితృములలో  
 హసంతీపూత్తారములును, నాపితులవ్రాతలలోఁ దంటసపుచిటికలును,  
 కువిందగ్రంథములలోఁ బడుగుపేకలును, లోనగు కులకృత్యములు  
 చూపట్టునా? చూపట్టునందురా? అయినచోఁ గరణముల పోత్తములలో  
 నసలుమినహాలు చూపట్టును గాని కావ్యకలాదృష్టులెట్లుకన్పట్టును? ఇ  
 నంతయు, యం. యే. గారి విమర్శనముచే జనితమైన ప్రతివిమర్శనము  
 కాని, త్తిక్తనాద్యుని కవితపై జనించిన యీసుచే వ్రాసినదికాదు.

నన్నయత్తికన లిరువురును ససమానకవితావైదగ్యభాసితులగు  
 పండితప్రకాండలు; నా కీమహితాత్ము లిరువురిపైనను భేదరహిత మగు  
 గౌరవభావముకలదు కాని, భేదదృష్టి లేదు.

## “చ జ టు.”

— పిద్వాన్ దర్భా సర్వేశ్వరకాస్త్రిగారు, పితాపురము. —

సూ:—ఇ ఈ ఏ వలంగూడినచజలు తాలవ్యములు.

అల ఉడొ బటదొలంగూడినచజలు దంత్యములు.

అని బాలవ్యాకరణము.

శ్లో. అద్వన్య స్తాలవ్యశ్చ ర్వక్ర స్సన్యత్ - అను చింతామణి  
పై రెండుసూత్రములకును మూలము. ఈచింతామణిసూత్రమున దంత్య  
తాలవ్యపదార్థములకు నుద్దేశ్యత్వ మని యొకకక్షము విధేయత్వ మని  
మఱొకపక్షమును నాయూవ్యాఖ్యానములఁ బట్టి లభించుచున్నవి.

ఏనిలో, అప్పకవి, అహోబలపండితుఁడు మున్నగువారు దంత్య  
తాలవ్యపదార్థములకు నుద్దేశ్యమునే యాశ్రయించినట్లులుచు బ్ర. వజ్రల  
చిససీతారామస్వామికాస్త్రులుగారు, ఈమతమునే యనుసరించినట్లులును  
అథర్వణాచార్యులు చిన్నయసూరి మున్నగువారు వానికి విధేయత్వము  
నాశ్రయించినట్లులుచు వారిగ్రంథసందర్భములబట్టి గోచరించుచున్నది.  
ఉద్దేశ్యత్వవారుల మతములకు నవాంతరభేదములుకూడఁ గలవు.

దంత్యః చుః అకారపరకః తాలవ్యః చుః వక్రపరకః. ఇటులు,  
ఉద్దేశ్యత్వపక్షమున నన్వయము. ఇట దంత్యచవర్గ ఉద్దేశ్యము, అకా  
రపరకత్వము విధేయము. ఇటులే తాలవ్యచవర్గ ఉద్దేశ్యము, వక్ర  
పరకత్వము విధేయము. విధేయత్వపక్షమున అత్ అకారః పరశ్చేత్ చుః  
దంత్యోభవతి. వక్రః పరశ్చేత్ చుః తాలవ్యో భవతి అని యన్వయము.  
ఇట చవర్గ ఉద్దేశ్యము. అకారము నిమిత్తము, దంత్యత్వము విధేయము.  
ఇటులే చవర్గ ఉద్దేశ్యము, వక్రము నిమిత్తము తాలవ్యత్వము విధేయ  
ము. ఉద్దేశ్యనిమిత్తములు ప్రమాణాంతరసిద్ధము లనియు విధేయము తత్ప్ర  
మాణమాత్రగమ్య మనియు శాస్త్రులుర్యాద.

ఉద్దేశ్యత్వపక్షమునఁ దాలవ్యముగా నుచ్చరింపఁబడు చవర్గగల  
చేట, చేద మున్నగుచోటల చకారమునకుఁ బరమందు ఆకారమా?



ఏకారమా? అనుసంశయము నీవాక్యము తొలగించి ఏకారమే కలదను నిశ్చయమును గలిగించుచున్నది.

విధేయత్వకక్షమున అకారవిశిష్టముగా నుచ్చరింపఁబడు చవి, చాన మున్నగుచోట్ల చకారము దంత్యమా? తాలవ్యమా? అనుసంశయమును నివర్తింపఁజేసి, అద్దంత్యః అనువాక్యము దంత్యమే అను నిశ్చయమును గలిగించుచున్నది. ఇట్లే ద్వితీయవాక్యార్థ మూహించునది.

అప్పకవి తనమతము నిట్లు ప్రదర్శించెను.

ఆ. వె. ధరణి దంత్యములును దాలవ్యములు నన  
వికృతిచజలు రెండువిధము లయ్యె,  
నీవి నెఱుంగకున్న విశ్రమభంగంబు  
దొడరి కావ్యములను దోష మొదవు.

చజలదంత్యతాలవ్యత్వ వ్యవస్థ తెలియనియెడల విశ్రమభంగము కలుగునను నీపద్యార్థముపై యతియందు దంత్యతాలవ్యములకు మైత్రి యుండఁగా యతిభంగ మెట్లు? అని ప్రశ్న వొడముచున్నది. కాని దంత్య తాలవ్యవర్ణములకు నుత్తరమున నుండుస్వరము తెలియనియెడల యతి భంగము గలుగు నని పై పద్యతాత్పర్య మని యూహించనగు.

ఆ. వె. దంతజంబులెల్లఁ దలకట్టులును వాని  
యందు దీ రములును బొందియుండు  
తాలుబాక్షరములు తనరారు హ్రస్వాది  
వక్రయతము లగుచు వనజనాభ.

ఇట “దంతజంబులెల్ల” అనునది యుద్దేశ్యవాచక మనియు “తలకట్టులు వానియందు దీ రములును బొందియుండు” అనునది విధేయవాచక మనియును నూహింపవగును. ఇట యుద్దేశ్య విధేయభావవ్యత్యాసము చేసినయెడల విశ్రమభంగాపాదనానుపపత్తియు చిగురు చుట్టము మున్నగుపట్ల వ్యవస్థ చేయమి న్యూనతయు సంభవించును. కాని ఆ..... జాగ్రత్తగ దంతజంబు లయ్యె. ౨. ౧౧౭ ఆ. చెప్పరాని... చిటుతయే నందుని, కట్టియనఁగఁ దాలుభవము లయ్యె. ౨. ౧౨౦ ఆ. చందమామ... అనఁగ దంత్య చజలు ౨. ౧౨౮. ఇత్యాది పద్యస్వరస్యముంబట్టి

విధేయత్వకక్షము స్ఫురించును. అయినను బూర్వోక్తదోషప్రసక్తిచేత  
 నీపక్షమునఁ దాత్పర్యము లేదని యనుకొనఁదగి యున్నది. పై పద్ధతులఁ  
 బట్టి యుభయవిధాన మాశ్రయించె ననుటకు నన్యోన్య్యాశ్రయదోషము  
 వలన వలనుపడదు. దంతజుబు లెల్ల ననుపై పద్ధత్యమందలి వానియందు  
 దీర్ఘములు అనునది మూలమాత్రమందలి అత్పదముయొక్క తకారము  
 ముఖసుఖార్థ మని వ్యాఖ్యానము చేయుచున్నది. ప్రాస్వాదివక్రముల  
 ముఖః—వక్రము=ఏజ్. ఆదివక్రము=ఏ. ప్రాస్వాదివక్రము=ఎ. ఈ  
 యక్షకవిమతమున దాలవ్యచజలు సార్వత్రికముగా ప్రాస్వవికారవిశిష్ట  
 ములు. చేయి, చేర, చేయు మున్నగుకొలఁదిపదములయందలి తాలవ్య  
 చజలుమాత్రము దీర్ఘవికారవిశిష్టములు. బహుళముగా దంత్యచజలకే  
 దీర్ఘవికారవైశిష్ట్యము కలదు. ఈవిషయము—  
 ఆ. చేతఃశీరలేదు చేకైఁడువరహాలు

... ..

పాలుకొన్నిదీర్ఘవక్రలిపులు. ౨౧౨౧. అనుదానింబట్టి స్పష్టమగుచున్నది,  
 ఈమతమున, చెయివు మున్నగుచోట్ల చకారము లోకవ్యవహార  
 మువలనఁ దాలవ్య మని తెలియ చున్నది, గాన, పైనున్న యచ్చు ఏకా  
 రము గాని అకారముకా దనుటయే ముఖ్యప్రయోజనము కాన చవిము  
 న్నగువాని అకారముతో చెయివు మున్నగువాని ఏకారమునకు యతినా  
 ఁకఁబడినందున “వీనిఁదెలియకున్న” అనుపద్ధత్యము సంగతమగుచున్నది.

అహోబలపండితుఁడను, అద్దంత్య ఇతి అత్ర వికృతౌ దంత్యః  
 చుః చవర్గః ఆత్ అకారవాన్ భవతి. చవి, చాన, చమురు, చప్పుడు  
 ఇత్యాది. తాలవ్యః చుః చవర్గః అత్ర వక్రః స్వాత్ ఏకారవాభవతి.  
 చెవి, జేగులు, చెమట, చెలువు ఇత్యాది. అని వ్యాఖ్యానము చేసెను.  
 దీనిఁబట్టిదంత్యతాలవ్యములకు ద్వైశ్యత్వముస్వారసికముగాసిద్ధించుచున్నది.

ఆధర్వణాచార్యులు శ్లో. “చస్తాలవ్యే స్వరే కంఠతాలవ్యేపి చ  
 తాలుజః । దంత్యోన్యత్ర పదాద్యేచి బహుళం పూర్వవద్భవేత్” అని  
 వివరించుటచేత, నీతనికి విధేయత్వ కక్షమభిమత మని స్పష్టమగుచున్నది.



ఈకారిక, అధర్వణకృత మని పెద్దలవ్యవహారము ననుసరించి యిట్లు వ్రాయుట యైనది. ఈమతమున మూలస్థమైన అత్పదము అఆడిడిబిబిలకును వక్రపదము ఇఈఏఏ(ఏ)లకును లక్షకము లని యెఱుంగవలయును.

చిన్నయసూరి సూ:—చుస్తాలవ్యే తాలవ్య:— అక్షజాదిషు దంత్యోవ్యత్ర- అని తనసూత్రాంధ్రవ్యాకరణమునఁ జెప్పెను. ఈతఁడును దీనిబట్టి విధేయత్వవాదియే యని స్పష్టము. సూ:—చుస్తాలవ్యే తాలవ్య: దంత్యోవ్యత్ర అక్షజాదిషు అను ముద్రితపాఠక్రమము అసాధువు. కానిచో అక్షజాదిషు సూత్రము దంత్యవదానువృత్తిచే దంత్యవిధాయక మగును గాన దంత్యోవ్యత్ర అనుసూత్రముచేతనే అక్షజాదులయందు దంత్యవిధానము సిద్ధిచుటచేత ఈసూత్రము వ్యర్థమనక తీరదు. చుస్తాలవ్యే తాలవ్య: అనుసూత్రోత్తరమును 'అక్షజాదిషు' అనిపఠించియెకల తాలవ్యపదానువృత్తిచే తాలవ్యవిధాయక మగును గాన వైయ్యవ్యశంక కవకాశము లేదు. అక్షజాదిసూత్రమువలన చాఁఁడు, జాణ, జలగ మున్నగువిసంగృహీతము లని యెఱుఁగువది. ఈసూత్రమును దనబాలవ్యాకరణమున ననువదించుమికి వావ్యాకరణముననుఁ గలబాలత్వమే కారణముకానోపురు. అక్షజాదిపదములయందు దంత్యములే యని శబ్దరత్నాకరమునఁ గలదు. కాని యిది యా చిన్నయసూరిమతమునకును లోకవ్యవహారమునకును విరుద్ధము.

బ్ర. వ. చి. సీ. శాస్త్రులుగారు చింతామణివిషయపరిశోధనమున "ఉచ్చారణమునం దెచటి చజలు తాలవ్యములుగా నుండునో వానిపైని యెత్వమున్న దని యెంచుట సాధు వగు ననియు యెచటిచజలు దంత్యములుగాఁ బలుకఁబడునో వానిపైని అత్వమున్నదని యెంచుట సాధువగు ననియు నీసూత్రము నిర్ణయించుచున్నది. కాఁగా చాఁడ, చాఁట, చాఁఁడు, జాన మున్నగుస్థలములలోని చజలు తాలవ్యములుగాఁ బలుకఁబడుచున్నవి గాన నవి యెత్వవిశిష్టములే యని సిద్ధాంతిత మగుచున్నది. అయ్యవి అత్వవిశిష్టములై యుండుటయే సత్యమైనయెడల చాఁఁడు, చందురుడు, జాము మున్నగువానివలెనే పలుకఁబడుచు నుండవలసియుండును గదా

అని పరిశీలించుకొనవలె నని యీసూత్ర ముపదేశించుచున్నది" అని వ్రాయుటవలన వీరికి నుద్దేశ్యత్వపక్షమే యభిప్రేత మని తోచుచున్నది.

ఉద్దేశ్యత్వపక్షమున చవి, చాన మున్నగుచోట స్వరసంశయము లేదు గాన స్వరసంశయనివృత్తికై యీరంభింపఁబడిన 'అద్దంత్య' అనువాక్యము వ్యర్థమగును. విధేయత్వ పక్షమం దన్ననో చవి మున్నగుచోట స్వరసందేహము లేకున్నను దంత్యతాలవ్యసందేహ ముండుటవలనఁ దన్నివృత్తికై యీవాక్యము సార్థకము. ఇతఁ - ఉద్దేశ్యత్వపక్షమునఁ బ్రసక్తి లేని లక్షణ యీవిధేయత్వపక్షమున నాశ్రయింపఁదగి యున్నది. వైయర్థ్యము నాశ్రయించుటకంటె లక్షకత్వము నాశ్రయించి సార్థక్యమును వర్ణించుటయే సముచిత మని శాస్త్రజ్ఞులకుఁ దోచకమానదు.

మఱియు లోకవ్యవహారమున, తాలవ్యములుగాఁ బ్రసిద్ధములగు అక్షరము (చూ. సూత్రాంధ్ర వ్యాకరణము), జాణ (చూ. యయాతిచరిత్ర ౪-౯౦), చాయ (చూ. వసుచరిత్ర ౧-౧౦౨), జలగ (చూ. శబ్దరత్నాకరము), జడ (చూ. విజయవిలాసము ౩-౧౩) మున్నగుచోట్ల వక్రపరకత్వరూపవివరణవిధానరూపదోష మీయుద్దేశ్యత్వపక్షమునఁ దటసింపుచున్నది. ఇట్టిదోషము చిన్నయసూరిమతమున లేదు.

శ్రీశాస్త్రులుగారు "ఇతఁ వీ రనుకొనిన యుత్పత్తి స్థానములను బారాయణముచేయుటకే నన్నయభట్టు అద్దంత్య ఇత్యాది పైసూత్రముల నారంభించె నన్నచో వక్రమగునోత్పత్తియుతోఁ గూడిన చజలు గూడ నీసూత్రముచేఁ దాలవ్యములే కావలసివచ్చును గాన నిచట నన్నయభట్టారకుఁ డసమగ్రముగనే గాక ప్రమాదముగఁ గూడ సూత్రించె నని చెప్పువచ్చును. నిజముగాఁ జిత్రామణిలో నిట్టి ప్రమాదముగూడ నున్న దని తలఁచియే సూరిగారు పైరితిని సూత్రించిరా యని యాలోచింపవలసి యున్నది." అని చిన్నయసూరిపై దోషము చెప్పిరి. కాని నన్నయభట్టారకుఁడు 'ఏజఘోవక్రః' అని ఓకారమునకుఁ గూడ వక్రసంజ్ఞ చేసి యీ వక్రశబ్దమును దనచింతామణియందుఁ 'దాలవ్యశ్చ ర్వక్రస్యాన్య' త్తను నొక్కచోట మాత్రమే వ్యవహరించుట యు నాస్థలమునఁగూడ ఓకారము



నకుఁ బ్రయోజనాభావము తటస్థించుటయుఁ గలుగుటచే ఓకారము నకు వక్ర సంజ్ఞకు ఏమిఫలమో, “అద్వంత్యః తాలవ్యశ్చస్యా దెత్వే మిథ స్సవర్జశ్చ” అనులఘున్యాసమున నభీష్టసిద్ధి యగుచుండఁగా నిష్ప్రయోజనముగు ఓకారమును గూడ బోధించెడి వక్రశబ్దఘటనమున కేమిఫలమో శ్రీశాస్త్రులుగా రూపింపవలయును.

సామాన్యముగా- ఇతరులకు అభిమతము గాని పదాదియకారమును నన్నయభిప్రాయకుఁడు కంఠోక్తిగా నంగీకరించినట్లే ఓకారము కరమగునపుడు చవర్గనకుఁ దాలవ్యోచ్చారణము గూడ నీతని కభిమత మని వక్రశబ్దమునకు సార్థక్యము చెప్పవలయు నేమో విచక్షణు లూహింతురుగాక ! సర్వం శమ్.

## నరస్వతీరామాయణము.

— జగమంచి సీతారామస్వామిగారు—అనకాపల్లి. —

శ్రీసూర్యరాయమహారాజపోషణముచే దేశభూషణమై కవిబుధ తోషణమై, యాంధ్రవిద్రోహిజనభీషణమై విరాజిల్లుచున్న 'ఆంధ్రసాహిత్యపరిషత్తు'నకు రజతోత్సవ మగుదినముకంటె సాభాగ్యదినము గలదే? ఈతెలుగుతల్లి పండుగున కమందానంద మొదని యాంధ్రుని జన్మము జన్మమే? ఆంధ్రభాషాభిమాను లందఱు నిట్టిశుభసమయమున స్వాతంత్ర్య హసూచకముగ శక్త్యనుసారముగఁ గానుకలు తెచ్చి యమృతాదారవిందముల సాన్నిధ్యమున సమస్పించి చరితార్థులు కావలదా? కావున నేనును "ఉపతథాక్షి"ని జ్ఞప్తికిఁ దెచ్చుకొని, ధైర్యసాహసభక్తివిశ్వాసములతో నొక్కవ్యాసము వ్రాసి, "యిదియ పదివేలుగ భావించి పరిగ్రహింపవే తల్లీ" యని పరిషదంబాధద్రవీతముకడ నర్పణముసేయఁ బూనితిని. కామోద్రేకజనకములునవిసీతిబోధకములు నసహ్యధోరణీసమన్వితములు నగుగ్రంథము లిప్పుడు కుప్పతిప్పులుగ నుప్పతిల్లుటఁగాంచి, తిక్తన పోతనాది మహానీయాంధ్రకవితాసామ్రాజ్యపట్టభద్రులఁ గన్నయాంధ్రజనసీమతల్లి కిప్పు డెంతటిమర్దినములు సంభవించెనో" యని కంటఁ దడివెట్టి యాంధ్రవాఙ్మయ శ్రేయోభిలాషులు కొందఱు హాహాకారములు చేయుచున్నారు. కాని, యంతనిరాశకు నంతనిరుత్సాహమునకు నంతవిషాదమునకు నవసరము లేదని నామనవి. ఈకాలమునందును సారస్వతాధరణము లని చెప్పఁదగిన గ్రంథరత్నములు రచించుచు దేశోపకారపరాయణులైన మహానీయు లెందఱో కలరు. వారిలోఁ గొందఱు కీర్తిమంతులైరి. పూజాపురస్కారములు లేక బూజుపట్టిన దేవతావిగ్రహములవలె మఱికొందఱున్నారు. ఎంతటిప్రజ్ఞ కలవారికైన నదృష్టవిశేషము లేనిదే యశోధనము లభింపదుగదా !

"Full many a gem of purest ray serene  
The dark unfathomed caves of the ocean bear,



Full many a flower is born to blush unseen  
And waste its sweetness on the desert air."

(మహాంభోరాశిగర్భమున నకలం తేజోవిరాజమానము లైన  
యనర్జురత్నము లెన్నియో పడియున్నవి; నిర్జన ప్రదేశములయందు దివ్య  
కుసుమము లెన్నియో పొడమి తమమనోహరసౌరభమును వ్యర్థముగ  
గాలిపాలు చేయుచున్నవి.)

అని చెప్పిన యాంగకపీశ్వరునిమాటలు యథార్థములుగదా.

అట్టిభావమునే చమత్కారముగ లీలాశుకమహాకవి యీక్రిందిశ్లో  
కమున వెల్లడించె:—

శ్లో. ఉర్వాస్యం కోఽపి మహీధరో లఘుశరో దోర్బాస్యం ధృతోలీలయా

తేన త్వం దివి భూతలేచ సతతం గోవర్ధనోద్ధారకః

త్వాం త్రైలోక్యధరం వహామి కుచయో రగ్రే న తద్దణ్యతే

కిం వా కేశవ భాషణేన బహునా? పుష్ట్యై ర్యశో లభ్యతే.

కావున, యశోవ్యాప్తి లేనంతమాత్రమున నెవరికవిత్య మైనను  
బ్రహ్మసనీయము కా దనుట యుక్తముకాదు. ఇట్టి యభిప్రాయము కల  
వాడ నగుటచేతనే, యొకమిత్రుడు “సరస్వతీరామాయణము” అను  
నొక పుస్తక మిచ్చి “యిదిమీరు తప్పక చదివి యెట్లున్నదో మొగమో  
టము లేక వచింపుడు” అని కోర, గ్రంథము రచించినవారిపేరు నేనిం  
తకు ముందెన్నడు విని యుండకపోయినను, సరే యని వెంటనే దాని  
నింటికిఁ దీసికొనిపోయి చదవుట కారంభించితి. తన్మాధుర్య మే మని  
నుడువుదు? విస్తరమానందపరవశుడై నైపోయితి ననుట యతిశయోక్తి  
కాదు. నాకు సహజముగా రామాయణ మన్న బ్రాణము. అంతహృద  
యంగమ మైన కథ మఱియొకటి జగత్తులో లే దని నానమ్మకము. కథ  
యననేల రామనామమే చాలు నొడలు పులకఁగింపజేయుటకు. భారతీ  
యులకు శ్రీసీతాకళత్రవత్తచరిత్రకంటె బ్రదుకమైనది లే దని చెప్పు  
నొక్క. “జగత్ప్రథమమంగళమ్” అని కాళిదాసును “యది త్కుణ్ణం పూర్వై  
రితి జహతి రామస్యచరితం, గుడై రేతావద్భి ర్జయతి పున రన్యో జగతి

కః?" అని మురారియు, "స్వసూక్ష్మానాం చాత్రం రఘుకులతిలక మేకం కలయతాం । కవీనాం కోదోష స్సతు గుణగణానా మవగుణః"-అని జయదేవుడును, "రఘురాముచరిత్ర యెంద తెల్లెన్నిన, నన్నిరూపుల కహీనగతిం దగి యుండు నుర్వరన్" అని గోపీనాథ వేంకటకవియు "జానకీజానికథల్ రచింపక యసత్తథ లెన్ని రచించె నేనియున్ వాని వివేకమేమిటికి వానికవిత్వమహత్త్వ మేటికిన్" అని కంకంటిపాపరాజును, ఇట్లే మఱికొందఱు గుణజ్ఞులును రసవత్తరవాక్కులలోఁ దమరామాయణాభిమానము వెల్లడించుట యెఱుంగమే? సంపూర్ణరామాయణము హరికథామాపమున నెలలకొలది నెన్నిసారులో చెప్పి హరిదాసులు ప్రజలచే నెంతెంత సత్కారములు పొందుచున్నారో చూచుచున్నాము గదా. "టాకీ" లన్నిటిలోను "లవకుశ" జరుల నాకర్షింపఁగలిగివల్లు మఱేదైన నాకర్షింపఁజాలెనా? త్యాగరాయకృతులు, అభ్యాత్మరామాయణకీర్తనలు రామభజనలు శ్రోతల కెంతయానందముఁ గలిగించునో యనుభవైకవేద్యము గాక వర్ణింప సాధ్య మగునా? రంగనాథుఁడు భాస్కరుఁడు పాపరాజు గోపీనాథుఁడు వాసుదాసుఁడు శేషాద్రిశర్మగారు మొదలగు కవిచంద్రులు యథాశక్తి రామకథ రచించి, తాము కృతార్థులై పాఠకకోటిని గూడఁ గృతార్థత నొందించువా రైరిగదా! కాని, యింతవఱకు రామాయణరచనచే నఖండవిఖ్యాతి నొందినప్రీతన్నము లరుదు. రామభక్తిప్రపూర్ణయు విదమీమణియు సరసకవితాధురీణయు కృష్ణరాయశకాభరణప్రాయము నగు మొల్ల యొక్కతెయె సర్వాంధ్రహృదయసింహాసనాధుడై యున్నది. ఆకవయిత్రీశిరోమణిని దలంపించుకవిత్వము చెప్పఁగల కాంతాతిలకము లీకాలమున లేరా? ఉన్నా రున్నా రనుటకు సరస్వతీరామాయణ మొక ప్రత్యక్షనిదర్శన మని నామనవి.

ఈసరస్వతీరామాయణగ్రంథకర్త సరస్వతీదేవి. పద్మనాయక వంశసంజాత. చేబ్రోలు రాజగోపాలముగారి యధ్దాగి. ఆంధ్రోర్వాణాం గ్రహిందీభాషావిశారద. శ్రీమీర్జాపురసంస్థానవిద్యాధికారిణి. జటప్రోలు సంస్థానపండితులగు వాజపేయయాజుల రామసుబ్బారాయణుగారి శి



మ్యూరాలు. ఈసంగతులే గాక కవయిత్రీపాతివ్రత్యాదిమహనీయగుణసంపత్తి మొదలగువిషయములు గూడ నుపోద్ఘాతమునందు హృదయంగమముగఁ దెలుపఁబడినవి. ఇప్పుడుగ్రంథమును శ్రీమీర్జాపురపురాణి గారు ముద్రింపించుటచేత సరస్వతీదేవిగారు తమకృతజ్ఞతను వెల్లడించుచు రచించిన నవరత్నమాల గ్రంథాది నొప్పుచున్నది. రామాయణరచన మాట యటుండ, ఈపద్యములే సుధామాధుకీర్తితములై దేవిగారి కవిత్వనైపుణ్యమును భక్తివిశ్వాసాదిగుణ ప్రభావమును బ్రకటించి, పాఠకుల యుల్లములఁ బల్లవించఁజేసి గ్రంథ మామూలార్థము చమవ నువ్విష్టారించుచున్నవి. మచ్చున కొకపద్య ముదాహరింతు :—

సీ. కనులు విప్పిననాఁడె కరుణావలోకన

పీయూషవర్షంబు... గురిసె

వలుక నేర్చిననాఁడె ఘరమాత్మనామమా

ధురి రుచిఁజూడ సంతృప్తిగలిగె

కరము లెత్తిననాఁడె కలిలోనఁ

గవిరాజపండితదారిద్ర్యభార మడఁగె

వేళ్లు విప్పిననాఁడె విప్రార్థిగౌల

కథయప్రదానైకహస్త మయ్యె

అనుచు వేనోళ్లఁ బొగడుదు రఖిలజనులు

సరససద్గుణమణిమాల ! సత్యశీల !

రాజ్యలక్ష్మీవదిత్రగర్భప్రదీప !

విమలకరుణావలంబ ! శ్రీ వేంకయ్యాంబ !

“ఇట్టి కవితావైఖరులు మన మెఱుంగనివి గావు. పూర్వకవుల రచనలలో నెగడుచున్నవే” అని యీసడించువా రుందురా? ఉండు రేని వారు రసజ్ఞులు కా రసవలసినవచ్చును. నేటిదాఁక మనభాషలో వెలసిన సర్వగ్రంథములును దొలిపుటనుండి తుదిపుటవఱకుఁ గ్రాతపోకడలతోనే యలరారుచున్న వనియు నొకదానిని మఱొకటి యెందును బోల దనియుఁ జెప్పు సాహసింకుఁగలవా రెవరు ?

గ్రంథకర్త సమర్పిత సవరత్నమాల తరువాత రాజశేఖర వేంకట శేషకవుల మనోహరోపాధ్యాయును గురువాక్యమును బుడితాభిప్రాయములును బొందుపఱుపఁబడి కావ్యప్రాశస్త్యమును జాటుచున్నది. అవధానిశిరోమణి కాశీకృష్ణాచార్యులవా రీసరస్వతీరామాయణమును గూర్చి యిట్లు వలికిరి :—

క. కృతి తెల్లఁట, శ్రీ రాముని

కథయఁట విషయంబు, దానికవయిత్రి సర

స్వతియఁట, కద్యములు నహి

ప్రతియఁట, నీభాగ్య మేమి రామాయణమా !

ఇట్టి మఱికొందఱు వండిత ప్రకాండులును ఏతద్గ్రంథపతనసంజనిత సంతోషాతిరేకమును మృదుమధురోక్తులచేత నెఱిగించిరి. లోకములో సామాన్యముగా “అభిప్రాయములు” అని ప్రకటింపఁబడినవెల్ల సతిశయోక్తులయి యుండు నని వదించవచ్చును. అంతమాత్రమున నెంతవారును గ్రంథవైముఖ్యము చూపఁదగ దని వాచునవి. “తినకున్నరుది, దిగకున్న లోతు తెలియదు” అను వాగ్యోక్తి మఱవరానిది.

పాఠకులెల్లరు మొలముగ నులసిల్ల మొల్ల రచించిన రామాయణము షట్కాండముతము, సరస్వతీరామాయణము సప్తకాండసమన్వితము, దానికంటె నిది గొప్పదా దీనికంటె నది గొప్పదా ? అని విమర్శింపఁబూనుట కవకాశము గాని యావశ్యకము గాని లేదు. “మైసూర్ పాక్ రుది హెచ్చా బందగులడ్డు రుదిహెచ్చా” అని వ్యర్థముగ వాదులాడుటకంటె లభ్యమైన రెండును భుజించి సంతృప్తి నొందుట మేలుగదా ? “చతురకవిత్వతత్త్వరససంఘద యొక్కరిసామ్ము గాదు భారతిదయ సాధవార్ధి, కవిరాజులమానసముల్ ఘటంబు, లాయతము కొలండి లభ్యమగు నయ్యమృతంబు” అని ఫలికీన కవీశ్వరునియభిప్రాయము సకలసహృదయసమ్మత మనుటకు సందియము లేదు.

వాల్మీకిరామాయణములోని ముఖ్యకథాంశములను విడువక, సరసవచోరచనానైపుణ్యము మెఱచు, నీరామాయణము సంతరించి, సరస్వతీదేవి శ్రీమదాంధ్రసరస్వతీదేవి కమూల్యాభరణముఁ జేకూర్చినది.



తత్రాశస్త్ర్య మెట్టిదో తెలుపుటకై స్థానీపులాక న్యాయముగఁ గొన్ని పద్యములు దాహరింపఁ గడఁగువాడః—

“సీ. చిన్నారితేనవ్వుఁ జగురువెన్నెలవెలిఁ  
 దేలించు నెవతె జేజేలపెద్ద  
 వాల్చాపుఁదూపులు వఱపి యేదేవి య  
 బాసను మది హఠాహఠి యొనర్చుఁ  
 గంతనాదము వీణఁ గలిపి మ్రోయించి యే  
 యమ ధాతవేదపాఠము మరల్చు  
 వెలిపట్టచీరయంచులు జాఱఁ దెలిదమ్మిఁ  
 గొలుపుండి వలపించు నలువ నెవతె  
 అట్టి వాగ్దేవి నావాక్కునందు నిలిచి  
 పోలుపుమీఱంగఁ బదములఁ బ్రోగుఁజేసి  
 యర్థసంసిద్ధిఁ జక్కఁగా ననువు పఱచి  
 శుభము లొసరింప భక్తిమై స్తుతీయొనర్తు.

ఉ. మామతనందనాయ, సురమానితభీనుపరాక్రమాయ, సం  
 సారపరాజ్ఞుభాయ, బహుశాస్త్రవివేకవిచక్షణాయ, గం  
 భీరగుణాకరాయ, వృద్ధివీరనయాసుఖయోగదాయ, శ్రీ  
 తారకరామనామ ఘనతత్త్వవిదే భవతే నమోనమః.

కవయిత్రి యట్టిహృద్యములగుపద్యములతో శ్రీహరి కవి దేవతా  
 గురుస్తోత్రము గావించి, నిజభర్తను భక్తితో సంస్మరించి, యథావిధిగ  
 వ్యవ్యంతులములు విరచించి కథాప్రారంభ మొనరించెను. కృతిభర్త శ్రీమ  
 హిళాప్రియభర్తయే. కథాశయులు సర్వజనవిదితములే. పూర్వకావ్య  
 ములం దున్నట్లే సందర్భానుసారముగ ధర్మబోధ మొనర్పఁబడినది.

నవనాగరకత మూర్తీభవించినట్లు విజృంభించి నిజాకులచట్టమున  
 కై హోరాహోరిగఁ బోరాడు నాంగమానసపు త్రిపుత్తులకు అట్టిసనా  
 తఃపర్రోపదేశము రుచింపదేమో? “అదతనుక దనియింప మమ్ము సృ  
 ష్టించిన బ్రహ్మకేనఁ దరమే యిదిపెద్దలెఱుంగకుండురే” అను కవీశ్వరో

క్రియే సరస్వతీసతీతిలకమానకును ధైర్యోత్సాహసంధాయకము కాక పోదు. అయోధ్యాకాండమున సీతాలక్ష్మణభరతా ల రామభక్తివెల్లడించు పద్యములు ప్రశంసనీయములు. మచ్చున కీక్రిందివి చాలు :—

మ. క్షణమాత్రంబును ఛాయ వీడనిగతిక సర్వంబు నీవంచు నే  
మ సారంగను నీకుపాదయుగముక మన్నించి నేవించుచుక  
జననంబాదిగ నిన్నువీడి యెఱుంగక సాకేతరాజాగ్రణీ!  
వినుమా! నీవెనువెంట నచ్చెద భవద్విశ్వాసపాత్రుండనై.

ఉ. రక్తస్థితక నాకొఱకు రాజ్యముగోరి, జగంబునవ్వ నక  
దక్కువచేసె; నీకుఁ దగు ధాయణి నే భరియింపనేర్తునే  
నిక్కము నీవులేవి పురి నేఁ జవియెట్టులఁ జూడనేర్తు నే  
నక్కట! కైకకుం గొడకనై జనియించితి నెంతిపాపినో!

ఆరణ్యకాండమున సీతారామననవిహారాదివిశేషములు శకుంత  
దంకతుల యన్యోన్యాయురాగాదివైచిత్ర్యములు వర్ణింపఁబడిన విధములు  
రమణీయములై తనరుచున్నవి. మచ్చున కీపద్యరత్నము గనుఁడు:—  
చ. వెలచిదొ! రాజకీర మదె వేయుఫలంబులఁ ద్రోయుచుకరుచుల్  
గులికెను పండ్తోకండు ననుఁగుంజెలికియ్యుగ సంగ్రహించి, యా  
చిలుకమీటారి వ్రక్కలుగఁజేసి విజేశ్వరునోటి కిచ్చె బ  
క్షులయనురాగసూరదల సొంపు వచింపఁగఁ దీఱ దేరికొ.

రావణాపహృత యగునప్పుడు జనకసుత శోకానలసంతప్తమాన  
మానస యై రామనామస్మరణకురాయణ యై బాష్పపూరితలోచన యై  
యెట్లు విలపించెనో తెలుపునీక్రిందిపద్య మెట్టిహృదయమునైన ద్రవిం  
పఁజేయదే:—

సీ. పూర్వజన్మంబున బుద్ధివిహీనతఁ  
గావించినట్టి నుష్క ర్థఫలమొ  
కన్నతల్లిగ నన్నుఁ గడుభక్తి నెంచు నా  
మఱఁదిని దిట్టినమాటఫలమొ  
పెదలమాటలు పెడచెవిని బెట్టి  
వచ్చిన యామహాపాపఫలమొ



యెట్టిఫల మని చెప్పుదు నినకులేశ !  
పాపకర్మడు చెటబట్టె భయములేక  
శీఘ్రముగ వచ్చి వాని హింసించి నన్నుఁ  
దీసికొని పొమ్ము శౌర్యంబు వాసిమీఱ.

కిష్కింధాకాండము సంగ్రహమైయున్నను సముదితరసభరితమై  
వరఁగుచున్నది. “నాహం జానామి కేయూరే” అరుక్లోకములోని భా  
వ మిట్లు విశేషికరింపఁబడినది:—

ఉ. చూపులనీరుగ్రమ్మ ననుజంగని లక్ష్మణుఁ డన్న ! రత్నసం  
దీపితకర్ణ భూషణు ననిందితహారము లేనెఱుంగ; నీ  
నూపుర మేనెఱుఁగుదు ననూనపుభక్తి నమస్థరించుచో  
శ్రీపదరాజితంబులము చెల్వమరుగ్ భలమయ్యె నేఁ డిటుల్.

పైపద్యములో “అనుజంగని” అనుట పొరపాటు, శ్రీరాముఁడు  
లక్ష్మణున కగ్రజుఁడు గాని యనుజుఁడు గాఁడు.

తే. ఎంత గొప్పకవితనైన నేదోదోష

మగపడునుగానఁ గృతి దూష్య మనఁగఁ దగునె

అని నేను వేఱొకసందర్భమున వ్రాసెదని- కావున “సుకపులయా  
కులంబు సరసుల్ నెరసుల్ వెదకంగఁజూరు” అని నుడిచిన కనుపర్తి అబ్బ  
యామాత్యకవీంద్రునితోపాటు నేనును విశ్వసించుచున్నాఁడ.

ఈసరస్వతీరామాయణమునకెల్ల సుందరకాండము నాయకమ  
ణియై భాసిల్లుచున్నది. దానిపై లి తెలియుటకై—

“చూడకు కన్నులం దెఱచి చుట్టు వసించెడి దైత్యకాంతలక, జూడకు”  
“నల్లనిమేనివాఁడు, చిఱునవ్వులు చిల్లెకుమోముతోడ శోభిల్లెకువాఁడు,”  
అనుపద్యములూ జూడనగును.

యుద్ధకాండమునందును క్రిందిపద్యమువంటి వెన్నియో గలవు  
సీ. ప్రాజ్యలంకారాజ్యవార్ధిమంధరము శ్రీ  
రామకోదండంబు రాక్షసేంద్ర  
దివిజారిమదతమస్సవిత్పబిబంబు శ్రీ  
రామకోదండంబు రాక్షసేంద్ర

అసురాంగనావైభవాంబుదాశుగము శ్రీ

రామకోదండంబు రాక్షసేంద్ర

దశశిరఃకాలాహితార్యమౌత్రంబు శ్రీ

రామకోదండంబు రాక్షసేంద్ర

ప్రళయసమయసముద్భూతభాసమాన

వాయుసఖసమరఘరామబాణములకుఁ

దప్పి ప్రాణంబు లిఁక నిల్పఁదరమె నీకుఁ ?

గనవె ఖరదూషణాదులగతులు మున్ను.

ఉత్తరకాండముగూడఁ గొంతవిపులముగనే వ్రాయఁబడెననవచ్చు. కంకంటి పాపరాజకృత్ ఉత్తరరామాయణమాధుర్య మిట్టి దట్టి దనియెట్టి వారు వర్ణింపఁజాలకట్టి దని నాగట్టి నమ్మకము. ముఖ్యముగా నందలి సీతాలక్ష్మణసంభాషణములము కరుణారసపూరితమై నిరుపమశైలి నలరారుచుండు. ఈరామాయణములోని ఉత్తరకాండపద్యములు పెక్కులు పాపరాజకవిభోరణిలో నొప్పుచు హృదయములై యున్నవి, మచ్చున కీరొడుపద్యరత్నములను గనుఁడు:—

గీ. తల్లి ! సాధ్వీనుతల్లి ! నీధవునిఁ బాపి

యడవివాల్సేయ వచ్చిన యధమజనుఁడఁ

గతివచిత్తుఁడ నేనెట్టి కార్యమైనఁ

జేయఁగలనందు నెంచియే చెప్పెనేమొ !

క. తెల్లనివన్నియుఁ బాలని

నల్లనివియుఁ నీరమనుచు నమ్మెడి మాయీ

తల్లి వెతఁదీర్చి నానుడి

కల్లగఁ జేయకయ ప్రావగదె భూదేవి !

ఈసరస్వతీరామాయణమును గూర్చి యెఁజేని వ్రాయఁదగియున్నను, వ్యాసవిస్తరభీతిచే నింక విరమింపవలసినవాడ నైతి. ఉభయభాషాప్రావీణ్యము గడించి, రసవత్తరకవిత్వము చెప్ప నేర్చి, పాతివ్రత్యాదిగుణరత్నములచే మించి, వినిర్మలశోభనము గాంచి యాంధ్రమాత కనుంగువిడ్డ



యని పించుకొన్న సరస్వతీదేవి ధన్యురాలు - ఈవయి త్రియింతకుముందు  
 సరస్వతీతతకాత్మోపదేశాది గ్రంథరాజములు రచించెనట. అనవద్యమ  
 గు విద్య - విద్యకుఁ దగినకవిత - కవితకుఁ దగిన గ్రంథరచన - అన్నిటిని  
 మించినగుణసంపద ! పురాకృతసుకృతపరిపాకవిశేషముచేఁ గాక యట్టి  
 భాగ్య మెవరు పొందగలరు ? ఈమెచు గన్నతల్లిదండ్రుల పుణ్యవిశేష  
 మగ్నియచు, అర్ధాగిఁ జేసికొన్న పురుషవరేణ్య నభివందియచు, నిద్యా  
 వతి నొనర్చిన గురుపూగవు సన్నతించుచు, నిట్టివిదమీమణులకు సర్వ  
 విధములఁ బ్రోత్సాహము గలిగింపుఁ డని సకలాంధ్రజనమునకు విన్నవిం  
 చుచు, నీసరస్వతీదేవి సమస్తసాభాగ్యములతోఁ జిరకాలము వరిలున  
 టనుగ్రహింపుముతండ్రియని శ్రీరామచంద్రమూర్తినిఁ బ్రార్థించుచున్నాఁడ.  
 సీ. భోజరాజును ద్రోసిరాజును లోకబాం

ధవుకృపామహిమ నుద్భవముఁజెంది

పండితమండలీమండనం బైనరా

మయ్యచే నక్షరాభ్యాస మొంది

వాణీటాక్షసంప్రాప్తులై క్రాలు స

త్తప్రాచే విద్యాధికతను జెంది

వాఙ్మయోద్ధారణబద్ధకంకణులైన

ఘములచే దివ్యభూషణము లొంది

ఇరువదైదేండ్లప్రాయాన నెనఁగుచున్న

ఆంధ్రపరిషత్తమణి వృద్ధుడైన జయపు

రేంద్రునైతము తా వలపించె నార !

యెవరి ధన్యత హెచ్చో వదింపఁ దరమె ?

చ. ప్రవిమలకీర్తిసంపద విరాజలు నీపరిషత్తు కాంచనో

త్సవమును గూడ మేము కనఁజాలెననట్లు లనుగ్రహింపవే

కవిబుధగాయకార్థిజనకల్పమహిజములైన సూర్యభూ

ధవునకు విక్రమేంద్రునకుఁ దద్దయు భద్రములెప్పు నీయవే

భువి జనులెల్లరుక సుకముఁబొందగఁజేయవే లోకరక్షకా ?

## ఆంధ్రవాఙ్మయము-కరుణారసము.

—సాగి వేంకటనరసింహముగారు, ఎం. ఏ., రాజమహేంద్రవరము—

ఆంధ్రవాఙ్మయమునందలి కరుణారసపు పట్టులను బేర్పొని వానిని సవిమర్శముగాఁ దిలకించి, వాఙ్మయసక్తమాభివృద్ధి కనువగు మార్గముల ను సూచించుటయే యీ వ్యాసముయొక్క ప్రధానోద్దేశము. ఇందులకు ముందుగాఁ గరుణారసమును గూర్చిన సంస్కృతాలంకారికుల యభిప్రాయములును సంస్కృతకావ్యనాటకాదులయందున్న కరుణారసలక్ష్యములును దెలిసికొనుట యావశ్యకము.

“ఇష్టవాళా దనిష్టాప్తేః కరుణాఖ్యా రసోద్ధవేత్” (సాహిత్యదర్పణము)

“ఇష్టజయియోగాదినాత్మని దుఃఖాతిభూమిః శోకః

‘అదిగ్రహణా దనిష్టప్రాప్తి ర్మహ్యతే’ వ్యాఖ్య-(ప్రతాపరుద్రీయము)

“కరుణస్య బంధునాశాదయః ఆలంబనాని, తత్సంబంధి గృహతురగాభరణదర్శనాదయః తక్తధాత్ర సణాదయశ్చ ఉద్దీపకాః, గాత్రక్షేప అస్రపాతాదయోఽనుభావా, గ్లాని క్షయ మోహ విషాద చింత బౌత్సుక్య దీనతా జడతాదయో వ్యభిచారిణాశ్చ” (రసగంగాధరము)

నవరసములలో మూడవదగు కరుణారసము, ఇష్టవాళమువలనను అనిష్టాప్తివలనను సూధించును. దీనికి స్థాయిభావము శోకము. బంధునాశప్రభృతు లాలంబనము. నష్టసంబంధి గృహతురగాభరణదర్శనాదులుద్దీపకములు. గాత్రక్షేప అస్రపాతాదు లనుభావములు. గ్లాని, క్షయ, మోహము, విషాదము, చింత, బౌత్సుక్యము, దీనత, జడత మొదలగు నవి వ్యభిచారీభావములు. కరుణా కౌద్రక్వవలన జనించును. హాస్యము దీనికి విరోధి. దశమస్కంధానంతరములో నివరణగు మరణము కరుణకు హేతువగును. పునఃప్రాప్త్యాశ లేని కరుణమును గేవలకరుణ మందురు. రఘునాథమునందు భార్యమరణమునకై యజయహారాని నిలపించుట యిందులకు దాహరణముగా గ్రహింపవచ్చును. ఇష్టము మరణించినను మరల బ్ర



దుకఁగలఁ దనియు నెప్పుటికో సమావేశము కలుగఁగల దనియు విశ్వాసమున్నచోటఁ గరుణవిప్రలాభము రస మని యందురు. ఇట్టిసితికి కాదంబరిలోని మహా శ్వేతవృత్తాంత ముదాహరణము; మఱియు, కుమారసంభవములోని రతీవిలాపముగూడ నీతెగఁకుఁ జేసిన దగును. ఇఁకఁ బ్రాప్త్యాశయున్నట్లు నిశ్చయముగఁ దెలిసినచోటుల వియోగమునందు రసము విప్రలాభశృంగారమే గాని కరుణము గాదు. మేఘసందేశమునందలి యక్షదంపతులస్థితి యిట్టిది. కావ్యప్రబంధానులయందలి వియోగములు ప్రాయశఃకముగా నిట్టివే యగుచున్నవి.

ఇఁకఁ గావ్యనాటకాదులయందఁ బ్రదర్శితమై సహృదయులచే ననుభవింపఁబడు దుఃఖము లొకేకఃఖమువంటిది కా దని యు, నది కేవలసందస్వరూప ముంయు నందువలననే ప్రేక్షకులు తఱుగు దానినభిలషించుచుండు రనియు సంస్కృతాలంకారికులు రుజువుచేసి యున్నారు. హరిశ్చంద్రాది పాత్రల స్థితిలోఁ బ్రేక్షకులు తాదాత్మ్యముఁ జెంది విగళితవేద్యాంతరత్వమువలన యనిర్వచనీయసుఖము ననుభవించుట లోకప్రసిద్ధమేగదా !

ఇట్టికరుణరసము కావ్యములయందంగముగా నుండవలయునే గాని యంగిగా నుండరా దనువిచారము గలదు. నాటకములలో శృంగారవీరములలో నన్యతరము మాత్రము అంగి కావలయు ననియుఁ దదితరములు కారా దని చెప్పుటవలన నిట కరుణయు నిషిద్ధములలోఁబడినది. ఇట్లు కరుణ నిషిద్ధమై యంగిగా సంస్కృతవాఙ్మయమున నెచ్చటను తద్రూపమునఁ గానరాకున్నది. అంగముగా మాత్రము పెక్కుచోట్ల మన గదిగోచరించుచున్నది. కరుణరసపూరితమైన యుత్తరరామచరితము వీరరసప్రధాన మైన దని సంస్కృతపండితులు సాధింపఁజూచుట పరిచిత మైన విషయమే. మోక్షమను మంగళము ప్రధానాశయముగాఁ బ్రవర్తించు హిందవకావ్య పతంజలి నుడివినట్లు-

‘మంగళాదీని మంగళమధ్యాని మంగళాంతాని కావ్యాని ప్రథంతే’

అను వాక్యమును బరవడిగాఁ జెట్టికొని సర్వత్ర సంచరింతు రనుట యతిశయోక్తి గాదు. సాధ్యమైనంతవఱకు దుఃఖమును నిషేధిం

వలయు ననియు 'ధర్మమేవ జయతి' యని నిరూపింపవలయు ననియుఁ గర్తసిద్ధాంతమును బ్రతిపాదించవలయు ననియుఁ బాటుపడుభారతీయులు, సంస్కృతాలంకారికుల శాసనమునకు విరుద్ధముగా నెట్లు నడువఁగలరు.

మనపూర్వులు నాటకములలోఁ గరుణారసమునకుఁ బ్రాధాన్యమును నిరాకరించుటకు మఱియొక కారణము గలను. కరుణారసమునకు నాటకావయవములతో సమన్వయము పొసఁగదు. "యత్నము శోకము నకా? ఫలప్రాప్తి దుఃఖమా? ఏమి బాగుగ నున్నది?" అను నిట్టివ్యాఖ్యానముల కవకాశము గలుగును. ఈవిధముగా నాలంకారికులయభిప్రాయములను జూచినను సంస్కృతాంధ్ర కావ్యములను బరిశీలించినను గరుణారసమునకుఁ బ్రాధాన్య మెచ్చటను గోచరించుటలేదు.

కరుణ ప్రాప్త్యాశ లేనివియోగమువలనఁ బుట్టినదిగదా. అట్టికరుణ ప్రియాప్రియుల యెడఁబాటు వలన మాత్రమే కలుగ న్నకటలేదు. ఎట్టి బంధుమిత్రులైన మరణించినచో దుఃఖము తప్పక కలుగును. మౌనవజీవితము ప్రారంభమునండి తుదివఱకును గరుణారసపూరితముగనే యున్నది. మానవులలో దుఃఖవిచుగ్నులసౌఖ్య సుఖభోగులసంఖ్యకంటె విస్తారముగ నున్నది. సుఖభోగులును, అనుభవించు సుఖములకంటె దుఃఖములనే యెక్కువగ ననుభవించుదురు. మఱియు సుఖభోగ మొత యనుభవించినను మనస్సున నాటకు. ఆనమయమున కాలము క్షణముగఁ గడచిపోవును. కాని దుఃఖము కొంచెమైనను గాఢముగ నాటుకొని యనంతముగ కాలమును దీర్ఘము చేయుదు మటవరాని దగును. కాబట్టి మనజీవితములోను, జీవితావస్థ కుకృతి యగు నాట్యములోను మిగిలినరసము లన్నిటి కంటెఁ గరుణకే యెక్కు డవకాశము గలదు. ఆంగ్లనాటకములను జూచుచున్న నవీనులయందీప్రైజెప్పిన యభిప్రాయము ప్రబలముగ నున్నది.

ఇక సాధారణరీతిని లోకమునందు దుఃఖమునకుఁ గారణముల విచారితము. దుష్టుల క్రౌర్యమువలన సజ్జనుల కాపదలు ఘటిల్లును. దుష్టులు స్వార్థపరులై వేఱుకారణము లేకయే శత్రుభావమును బూనుట లోక ప్రసిద్ధమే. రావణాదు లిందులకుఁ దార్హణ్యము. ఆంగ్లనాటకము



గు 'ఒథెలో' లోని 'అయా' నూడ నిట్టిపాత్రమే. ఒథెలో అతని భార్య 'జెస్సెమోనా' వీరిరువురును సుఖులై యుడుటను 'అయా' సహింపలే దయ్యెను. అతని జ్యేష్ఠమునకుఁ దగిన కారణములే లేవు. కారణాన్వేషణమున నతఁడు కొంతకాలము గడపి తుదకుఁ గారణమున్నను లేకున్నను వారిరువురి నెడఁబాపి యుభయులచరణమునకుఁ గారకుఁ డయ్యెను. విశుద్ధచరిత్ర యగు జెస్సెమోనాకు కళంకము నాపాదించి యాకళంకమును గృత్రిమముగా ఋజువుచేయుటచే నాతఁ డింతపని నెఱవేర్చుకొనఁ గలిగెను. ఇతని క్రూర్యము పులిడివలెను పాముడివలెను సహజమని విమర్శకులు నుడివియున్నారు. కరుణకు మఱియొక కారణము నజ్ఞనులలోపము. అతిదయ, అత్యేవదార్యము, తొందరపాటు, అతివిశ్వాసము, అలసత మొదలగునవి దుర్గుణములు కాకపోయినను, అపాయపాత్రులై, ఒక్కొక్కమాటు నాయకునిప్రాణములఁ దీయును. ఈలోపముల నాధారము చేసికొని దుష్టులు తమ తంత్రములను నెఱవేర్చుకొందురు. కైకపై నతిమోహముగల దశరథుఁడు ముం దాలోచింపక నరములిచ్చి యానరములను నెఱవేర్చుటతో జన్మలబ్ధిమరణించెను. ద్యూతవ్యసనమునఁ జక్కి నలుఁడు రాజ్యముఁ బొందెను. ఇట్లే పేక్కిమరు సృష్టించిన 'లియరు' నూడ దాఖనిమగ్నుడై మరణించెను. పూర్వోక్తములుగాక కేవల దైవిక కారణములవలనఁ గూడ దాఖము గలుగును. తుపానులు, జలప్రళయములు, మౌఘములు, భూకంపములు, పిడుగుపాటులు మొదలగునవి సౌఘచరణములను వ్యక్తిచరణములను ఘటించును. ఇది ప్రారబ్ధక్రమనక మతేమనఁగలము. యుద్ధములవలనఁ గొందఱు చతురు; అంటువ్యాధులు కొందఱు గబళించును. ఇట్టివి మరణములకుఁ గారణములై బంధుమిత్రాదుల నఖండదాఖమున ముంచివేయును. ఇందుండికరుణపూరితగాధలు రచింపఁ గావలసినంత విషయములభించును. పైఁ జెప్పినవిషయము లన్నియు లోకమునందలి దాఖపువట్టలు. వాని ననుభవించువారు లౌకికరసానుభూతి సందుదురు. ఇట్టి లౌకికరసానుభూతి యనుభవితలకే గాని సహృదయు లగుప్రేక్షకుల కెంతమాత్రము లభింప

దు. నాట్యములో నన్ననో తదనుభవము తదస్పృహదర్శనము చేయునటుల కుండద. సహృదయులగు ప్రేక్షకులకుమాత్రమే యట్టిరసానుభవము గలుగును. అలౌకికరసము కరుణ యైనను రసత్వసంజ్ఞను జెంది యానందమునే యొసంగును. కరుణరసభూయిష్ఠము లగు గ్రంథములును నాటకములును బలితలకును బ్రేక్షకులకును లౌకికదూఃఖమును గలిగించు నేని వా రింక నెన్నడు నట్టి గ్రంథములఁ బఠింపరు. అట్టి నాటకములను జూడరు. అట్టి గ్రంథములను నాటకములను బలుసారు లనుభవింపవలయు ననుచిచ్చ లోకమున సహృదయులలో మనము చూచుచున్నారము. కావున నట్టివి యానందప్రదము లనియు దూఃఖదములు కావనియు విని శ్చిత మైనది.

ఇక మానవహృదయముపై కరుణప్రభావమును గూర్చి కొంచెము విచారించుము. శోకము హృదయము ను ద్రేకింపఁజేయుటలో నగ్రస్థానము వహించును. శోకఫలముగ, బెక్కురు భక్తులైరి. పలువురు కవులైరి. అసంఖ్యాకులు దుఃఖములు సజ్జనలైరి. భావపరిణామమునకును ఉత్కృష్ట భావావిర్భావమునకుఁ జాలినంతి యు ద్రేకమును గరుణ కలిగింపఁగల దని మనము వాల్మీకిచరిత్రము ననుసరించి గ్రహింపఁగలము. ఆదికావ్య మగు రామాయణ మాదికవియగు వాల్మీకిచే రచింపఁబడుటకు బీజ మిదియే. క్రాంచద్వంద్యము రాగాతిరేకమున సుఖించుచుంకగా నం దొకదానిని నిషాదఁడు సంహరించెను. ఆదృశ్యమును జూచి వాల్మీకి శోకపూరితహృదయుఁ డయ్యెను. అతనిహృదయమునుండి బయలుదేరిన శోకము శోకరూపమునంది తదనంతర రామాయణగద్యమునకు బీజస్థాయమైనది. అవిచ్ఛిన్న భక్తి సఖిలపించు భక్తులు నిరంతరము దూఃఖమునే కోరుచుండురు. రామాయణమునందువలెఁ గాకపోయినను భారతమునందుఁ గూడ దూఃఖపూరితగాదలు పెక్కులు గలవు. ఈ రామాయణ భారతము లాంధ్రీకృతములై మనవాఙ్మయమునఁ గరుణాబీజారోప మొనర్చినవి. భవభూతి సప్తమకాండగాధను సంస్కృతనాటకరూపమునను, కంకంటి పాపరాజు, ఆంధ్రకావ్యరూపమునను వెలయించి వన్నె కెక్కిరి. భారతమున స్త్రీ



పర్వమునందలి శోకము సుప్రసిద్ధము. సంస్కృతకావ్యములలో రఘు వంశములోని యజవిలాపము, కుమారసంభవమునందలి రతివిలాపము, కాదంబరియందలి పూడరీకమరణము తెలుగుకావ్యములలో బసవ పురాణమునందలి భక్తులకథలు కల్పాటివీరచరిత్రము మొక లగునవి, శోకమును గలిగించి తన్మయత్వమును బ్రసాదించు ననుటలో నెంతమా త్రమును సందియములేక.

నాటకము గాని కావ్యము గాని దుఃఖాంతము కావచ్చునా? కారాదా? అనుచర్చ నిచ్చట విచారించవలసిన యావశ్యక మున్నది. సుఖాంతముగనే యుండవలయు నని వాదించువారు కొన్ని కారణములను జెప్పుదురు. ఈపక్షము ప్రాచీనభారతీయపక్షము. దుఃఖాంతముగ నుండ వచ్చుననుటయే గాక దుఃఖాంతములయందెక్కువ స్వారస్యమున్నదని నవీనులు పాశ్చాత్యనాటకసంప్రదాయాభిమానులు వాదించుదురు. ఇందొ క్కొక పక్షమును గ్రహించి చారికారణములను సాగ్రహింతురు.

“మంగళాదీని మంగళమధ్యాని మంగళాంతాని కావ్యాని ప్రథంతే” అని మహాభాష్యకారుడు నుడువుట తత్పూర్వసంప్రదాయ మును స్ఫురింపజేయుచున్నది. తదనంతరము సంస్కృతకవులును దాని వెనుక నాంధ్రకవులును పూర్వలశాసనముల ననుసరించి కావ్యములను మంగళాంతములయగ నొనర్చిరి. మనస్సున కానందమునే గాని దుఃఖ మును గలిగించఁగూడ దనియు దుఃఖము తాత్కాలికముగ వచ్చినను సుఖప్రాప్త్యాశ యున్నయెడల నంతబాధ యుండ దనియు వీరియభిప్రాయ ము. మఱియు లోకసహజముగ సజ్జనులు దుఃఖాంతజీవనమైనచో తద నుగుణముగ దుష్టులు జయించినచో బ్రజకు సత్త్వవర్తనమునకు నిరు త్సాహము గలుగు ననియు దుష్ప్రవర్తనముచేఁకు భ్రోత్సాహము గలుగు ననియు వారు వాదించుదురు. ‘దర్శయేవ జయతి’ అనుదాని స్థాపించుటకు వారు దుఃఖాంతములను బూర్ణముగ నిషేధించిరి.

సంస్కృతశాసనములను నిషేధించుటలో బద్ధకంఠులైన బౌద్ధు లును శైవులును ముఖ్యముగా పైవాదములను తిరస్కరించి విషాదాం

తగాథలను రచించిరి. లోకమునకై ప్రాణమును ద్యజించినవారును భక్తికై సర్వమును ద్యజించినవారును వారి కాదగ్గపురుషులు. అట్టివారల గాథలు విషాదాంతములు గాకుండునా? ఆంగ్లనాటకములందును ప్రాచీన గ్రీకునాటకములందును విషాదాంతనాటకము లగ్రస్థానము నలంకరించినవి. అవస్థానుకృతి నాట్యముగదా, లోకసహజ మగుదూఃఖావస్థ నేల ప్రదర్శించరాదు? అని వారు ప్రశ్నింతురు. సుఖముకంటె దూఃఖమువకే హృదయక్షాళనసామర్థ్యము విశేషముగఁ గల దని వారివిశ్వాసము. ఇట్టియభిప్రాయములను, ఆంధ్రకండితులుగూడఁ గొందఁ జూరకరించియున్నారు. ఒకవ్యక్తియందలి భావసామర్థ్యము, పెక్కురువ్యక్తులలోఁ బరస్పరసంఘర్షణము, దురదృష్టసంఘటనములు లభించినప్పుడు విషాదాంతవృత్తములు జరుగును. మానవహృదయతంత్రులను మ్రోగించుట కీవృత్తాంతములకున్న ప్రభావ మితరములకు లేకు. 'కన్నీరుకత్' పీఠికలో బ్రాహ్మణులచిన సీతారామశాస్త్రిగారి క్రిందివిధముగా నుడివిరి.

“దూఃఖచర్యచసాయి కావ్యము ల్పూర్వవృత్తరము లన్నవిషయములు సాశ్చాత్యమహాకవులకే గాక ప్రాచ్యమహాకవులకు సహితము సమృతమనుటకు భారతరామాయణాదిమహాగ్రంథముల సందర్భమే ప్రబలనిదర్శన మనవచ్చును. కరుణారసముమూలమున సుత్తమసీతులకు సభ్యుల మనముల నెలకొల్పుటలో దూఃఖచర్యచసాయి కావ్యముల కున్న శక్తి సుఖచర్యచసాయి కావ్యములకు లేదనుట సాహసోక్తి కానేరదు”

ఆంధ్రమునందుఁ బ్రథమవిషాదాంతనాటకమును వ్రాసిన శ్రీబల్లారి ధర్మనరము కృష్ణమాచార్యులవారు తమవిషాదసారంగధరపీఠికలో విషాదాంతకథల యశాదితిని గూర్చి సర్వంకషముగఁ బ్రసంగించియున్నారు. “దుర్మతిని బ్రకటింపవచ్చునా?” అనునంశముపై వారియభిప్రాయ మిది.

“దుర్మతి నించుకైనఁ బ్రకటింపకున్న నీతికిఁ గాంతి గలుగదు. రావణుని దుర్మతి లేకున్న శ్రీరామున కంతకీర్తి గలుగునా? దుర్యోధనుని దుర్మతి లేకున్నఁ బాండవుల కంతటిఖ్యాతి గలిగియుండునా? కావున నీతి కుదుర్పవలెనన్న దుర్మతి నించుక ప్రకటించియే దీక్షనై నని వారి



వినయవిజ్ఞాపనము. రుచిభేదములు నభిప్రాయభేదములు నున్న నుండుఁ గాక, విశ్వామిత్రునకుఁ గ్రోధమే లేక యతఁడు వసిష్ఠునితోఁ గయ్య మా డకుండెనా హరిశ్చంద్రుని సత్యవాక్పరిపాలనమును బరీక్షించుట ఁట?"

‘సత్పురుషులకు దుఃఖము వచ్చునా?’

సత్పురుషుల కెందుఁగాని ప్రాయశముగా బాధలు వచ్చుటయే కనుచున్నాము. అదిగాక లోకమున జరుగువిషయములలో నెన్నియో పొరపాటులు గలవుగదా! సద్గుణములు గలవారల కెందఱతో దుఃఖము కలుట చూడమా! వాని కన్నిటికిని గారణము చెప్పట సాధ్యమా?” విషాదాంతగాధల యాత్మప్రస్థమును గూర్చి విశేషముగ నెఱుంగఁ గఁ గోరువారు ‘బ్రాహ్మీ’ మొదలగు నాంగ్లవిమర్శకాగ్రేసరుల గ్రంథముల నుండి గ్రహింపనగును.

కరుణ ప్రధానములైన గ్రంథములు లేకున్నను కరుణారసపుష్పములు గలగ్రంథము లాంధ్రవాఙ్మయమునఁ దక్కువగా లేవు. ముందు, ప్రాచీనగ్రంథములలోఁ జూచెదము. శివపురాణములలో నిమ్మవ్వకథ, సిరియాలనికథ మొదలగునవి శోకముతో హృదయమును నింపివేయును. పాల్కురికి సోమనాథుని బసవపురాణము, పిడుపర్తి సోమనాథుని చెన్న బసవపురాణము నిందుల కుదాహరణములు. ఇతఁ భారతమునందలి మహాయుద్ధముచే మృతపీరులకు సఁబంధించిన మాతృదారాస్వస్థదుహిత్రాదులదుఃఖము స్త్రీవర్షములో వెల్లివిరియుచున్నది. శల్యకర్షములోని కుర్యోధనుని దుఃస్థితికి కంటఁ దడిపెట్టనివా రుండరు.

క. మదమడఁగి యొక్క ముండును

గదచేకొని రాజరాజు కాల్నడ నెటఁబో

మదిఁదలఁచి తొలఁగె నొకొ యా

కద లిట్టివి గలవె మనుజుకతులకు నెందుఁ.

సీ. ఏకాదశాక్షహిణీసుండై పెంపునఁ

బొంపిరిపోవు నప్పుడమితేడు

పెనుక నొక్కరుఁడును జనలేక యేకాకి యైపోయె... శోక... శప చిత్తుఁ

దయ్యె దైవ మివ్వరి నెట్లుచేయఁ గాల దేమిచెప్పఁగలదు”.

ఇందు దుర్యోధనుని దుష్ఠితి చక్కగ వర్ణితమైనది. ఇట్లే ధృతరాష్ట్రుఁ డాశ్రమవాసమున కరుగుకాలమున హస్తినాపుర మంతయు శోకపూరితమై యుండెను.

“కుంతిమొదలైన కౌరవ, కాంతాజనులెల్ల నెవ్వగలఁ బొగులుచుఁ బత్నీతంబుల బాష్పనలిల, సంతానము లురులఁ దోస చనుదేరంగఁ.

అజనవతి చనుచుండె—

పాండవాగ్రజఁ డక్కురుభర్తవలను

శోకిలీనుఁడై తప్పుక చూచియేడ్చి

హామహారాజమఖ్య యెందరిగె దనుచు

నొడలు గంపింపఁ జదికిలఁబడియె నధిప.

నరుఁ డనునయిం చె వెన న

న్నరవతి నెత్తుచును దాను ననయము వనటం

బురపురఁబొక్కెం గురుభూ

వర యద్దెసతెఱఁగు రాదు వాక్రువ్వంగఁ.

రామాయణము నందలి సీతావరిత్యాగఘట్టము రాతిగుండెగల వారినైనను గరఁగింపకుండునా? ఆంధ్రమున కంకంటి పాపరాజుచేనయ్యది మిక్కిలి మెఱుఁగునందినది. చూడుఁడు పరిత్యక్తయగుసీతవాక్యములు:-

కటకట లక్ష్మణా పిమగుకంటెను బెట్టిదమైన మాట నేఁ

డిటు విని యుండియుఁ బగుల దింతలు నింతలు గారు గుండె యె

ప్పటివలె నున్న దీక్షితికభావముతో నసువుల్ భరించి యి

య్యటవినె యింక నేవలన నాపద లొందఁగ నున్నదాననో!

నాదు మే

నున్నది చెంత గంగమడుగున్నది మైనలులయ్యెడుం దుదిఁ.

సీత భూగర్భమునఁ బ్రవేశించు ఘట్టముగూడ నిట్టిదే.

శ్రీమద్భాగవతమున కావ్యదృష్టికంటె వేదాంతదృష్టి విస్తారము.

అందుఁ జచ్చినవారికై గాని బ్రదికియున్నవారికై గాని యెవ్వరును విలపింప

కా దనుట దృఢముగా బోధింపఁబడుచున్నది. అయినను గర్హణసహ



రితఘట్టములు కేవలము లేకపోలేదు. ఒక్కయుదాహరణము—చిత్ర కేతూ  
పాఖ్యానమున బాలకునిమరణమును జూచి—

దాసి—పుడమి నిట్టకనిల్వచుబడి పొవ్వుచుంగు దీనయై  
యడకు వేమియు లేనినాక్తులు నాపురంచు విలాపమా  
దెడలు దోప భృశాతురోన్నతి నేడ్చినన్ విని భీతితో  
గడుపు బిట్టవియంగ భూపతికాంత గ్రక్కున నేగుచున్.  
ఆ కొడుకుజూచి తల్లి యడలఁజొచ్చె—

తండ్రి—బాలుని మీదన్

వ్రాలి యోపుత్ర నీవార్త దంభోలియై  
కూలఁగా నేమికికొల్చి నన్నేటికిన్  
జాలినొందించె నాచాడ యింకెట్టిదో  
తూలు మీతల్లికిన్ దుఃఖ మెట్లాఱునో.

ఇక స్వతంత్ర ప్రబంధములసంగతి విచారితము. ప్రబంధ మన్నఁ  
బెండ్లితో ముగించుటయే గదా. అందు విప్రలంభశృంగారము విస్తార  
ముగ నుండును. కేవలకరుణ కవకాశమే లేదు. విరహావస్థను వర్ణించుట  
మితిమీరి యది విరస మగునే గాని హృదయమును విశేషము చలిం  
పఁజేయును. మన్వధదూషణము తత్పరివారదూషణము శ్లేషలకాకరము.  
శ్రీనాథుఁడును ముఖ్యముగా సూరనయు నాచిత్యమునకై పాటుపడిన  
వా రయ్యుఁ బ్రబంధశృంఖలలను ద్రెంపలేరైరి.

వల్నూటిపీఠచరిత్ర మాంధ్రవాఙ్మయహారమునఁ దలమానికము  
వంటిది. అది మహాభారతమువలె వీరరసప్రధానమై తుదకుఁ గరుణారస  
భూయిష్టమగును. ఇందు బ్రహ్మనాయకు శృష్టానివంటివాఁడు; అతనిప  
క్షము పాడవపక్షమువంటిది. నాయకురాలిపక్షము కొరవపక్షము, కా  
ర్యమపూడి కురుక్షేత్రము. రాజ్యమునకై జరిగిన యుద్ధము మహాభార  
తయుద్ధసదృశ మైనది. బ్రహ్మనాయని కొడుకగు బాలచంద్రుని మరణ  
ముకంటె శోకాకర మగుదృశ్యము మఱియొకటి లేదు. యుద్ధమునకు  
ముందే యనపోతు మరణము శోచ్య మైనది. అనపోతు బ్రాహ్మణయువ

కుడు. బాలచంద్రునిసఖుడు. అతడు, బ్రాహ్మణుడుగావున యుద్ధమునకు రావద్దని బాలచంద్రుఁ డానవెట్టెను. ఆయానఁ జూచి యుద్ధము చేయ నోచనండుకు అనపోతు దుఃఖించి యాత్మహత్య గావించుకొనెను. రక్త సిక్తమైన యాతనిజంఁదెమును చూడచి యనునామె బాలచంద్రునకుఁ జేర్చెను. దానిని జూచి బాలుఁడు కానున్న సంధి విభగ్నము చేసి యుద్ధమున కుఱికినెను. బాలచంద్రుని యుద్ధమును మరణమును రైతులు శోకసమయములయందు వంబరవాండ్రు చే బాడించుకొని విందురు. అట్టి బాలుఁడు గతించినను బ్రహ్మనాయని యొప్పురు గమనించి తనుదుఃఖ మునుఁగూడ నట్లే సహించుట నేర్పకొందురు.

అనపోతుమరణమును గూర్చి తల్లిదండ్రుల దుఃఖమును మాత్ర ముదాహరించెదను.

“తద్గతిఁ దెల్పిరి తల్లిదండ్రులకు

విని మూర్ఛకొందిరి వేగమెవారు

కొంతసేపటికి ని గొంచెము తెలిసి

కుండుచుఁ జనుదెంచి కొడుకుపై వ్రాలి

తోమ్ము గ్రుద్దికొనుచు తోలుచుఁ బడుచుఁ

దనయుఁడా! మాపుణ్యదశ యిట్టలాయె

మాయ చావయ్యెను మాముద్దుకొడుక

ఇచ్చోట నుండెనా మృత్యువు నీకు”

నాటకము:—ఆంధ్రవాఙ్మయమున సంస్కృతాంగములపక్షిని నాటకరూప మిటీవల జనించినదే. పూర్వకాలమున వీధినాటకములే యుండినవి. అవి విశేషముగఁ గవిపండితాదరమును బొందలేదు. ఆంధ్రనాటకపితామహులు బల్లారి ధర్మవరము కృష్ణమాచార్యులవారు కరుణారస ప్రధాన మగునాటకములను వ్రాయుటలోఁ గూడ మార్గదర్శకులైరి. వారివిషాదసారంగధర నాటకమును, దత్తీతికయు నాంధ్రమునఁ గరుణారసమునకు నిధానములని చెప్పవచ్చును. అప్పటిపండితుల నెదుర్కొనుటకై వారు పీఠికలో గరుణారసమును గూర్చి యంతగా వాదించవలసివచ్చెను.



ఇప్పుడంతగా వాదించు నక్కటలేదు. విషాదాంతములైన “చంద్రహాస” (దుష్టబుద్ధి) “పథాక” (విజయనగరసామ్రాజ్యపతనము) “బొబ్బిలి,” “పూర్ణిమ” “అనార్థి” వంటి పెక్కునాటకములను జవియెఱిగిన ప్రజలును గవిపండితులును బూర్వమువలె దుఃఖాంతములను గూర్చి యంతగా నేవగించుకొనుట లేదు. మీఁదు మిక్కిలి యానాటకములఁ జూడఁ బరువులెత్తి వచ్చుచున్నారు. ‘సోరాబు రుస్తుములు’, తెలుఁగు ‘జూలియన్ సీజర్’, ‘రాణాప్రతాప్’ మొదలగు భాషాంతరీకరణములుగూడఁ గరుణారసప్రాధాన్యవాదమునకు బలము నిచ్చుచున్నవి. ప్రజల మనస్సు లాకర్షించుటయే ప్రధానకార్యముగాఁ గల సినిమాలలో శోకరస పూరిత ఘట్టములకుఁ గొదవ యుండునా?

నవలలు:—నవలగూడ పాశ్చాత్యదేశములనుండి మనకు లభించినదే గావున నందును గరుణారసప్రధానము లగునవి పెక్కులున్నవి. అపరాధపరిశోధకనవలలు కరుణాను గల్గించుఘట్టములు గలవయ్యు భయమును, నశ్చుతమును గలిగించుటకే విశేషముగాఁ జూతుపడును.

ఖండకావ్యములు:—భావప్రాధాన్యమునకే పాటుపడు ఖండకావ్యములు పెక్కులు కరుణారసప్రధానముగ నున్నవి నేటికాలపు యువకవుల జీవితములు నిరుద్యోగాదిబాధలచే శోకసహితము లగుటచే వారు పెక్కుశోకగీతికలను విషాదగాధలను వ్రాయుఁగలుగుచున్నారు. “అనంత వంతుల” వారి సరోజిని (a tale of tears) కి చేరే “కన్నీరుకత” యైనది. రాయప్రోలు సుబ్బారావుగారి కావ్యమొకటి ‘కష్టకమల’ “అస్తతర్పణము” “... విలాపము” వంటిపేరులకుఁ దక్కుచలేదు. దువ్వూరి రామిరెడ్డిగారు, దీపాల పిచ్చయ్యశాస్త్రిగారు మొదలగు కవులు కరుణారసము నొప్పించు బ్రతుక్కించిరి. ఖండకావ్యములలో ముఖ్యముగా స్మృతికావ్యములు కరుణారసప్రధానములు. ‘సతీస్మృతులు’ ‘సుతస్మృతులు’ ‘దేశనాయక స్మృతులు’ మనకుఁ బెక్కులున్నవి. కాశీవ్యాసాచార్యుల వారి “శ్రీరామనిర్యాణము” చక్కని ‘సుతస్మృతి’ కావ్యము. వ॥ సు॥ రాయని ‘సతీస్మృతి’ ‘సుతస్మృతి’ యనుకావ్యములు ప్రసిద్ధములే. శ్రీ

చెల్లపిల్ల వేంకటకవిగారు రచించిన “దివాకరాస్తమయము” శ్రీ తిరుపతి కవిని గూర్చినయదృశ స్మృతికావ్యము. ఇట్టి కావ్యములను జదివి నప్పుడు నిజముగా మనహృదయము లశ్రుతూళితములై వరిశుద్ధము లగును.

ముగింపు:—కవిహృదయము నుడికింపగలది ప్రేక్షకులను బూర్ణముగ నాకర్షింపగలదియుఁ గరుణారస మ్మొక్కటియే. ప్రాచీనులు కరుణ ప్రధాన మగుకావ్యరచనమును నిషేధించినను “ఏకో రసః కరుణ ఏవ” యనఁగల కవులు లేకపోలేదు. ఆంధ్రవాఙ్మయమునఁ, గరుణ కాకర మగు వట్లులు భారతాద్విగ్రంథములయందు విరివిగ నున్నవి. ప్రబంధమాలయందంతగాఁ గరుణారసము లేకున్నను, ఇటీవలి వారు పాశ్చాత్యసంప్రదాయములఁ బురస్కరించుకొని పెక్కునాటకములను, నవలలను, ఖండకావ్యములను గరుణారస ప్రధానములనుగఁ జేసియున్నారు. ఇప్పటికిని పూర్వాలంకారికులమతమునే యాధారముచేసికొని విషాదాంతముగఁ గథలను వ్రాచురా దనుట న్యాయము గాదు. నూత్న మన్నంతమార్తమునను బ్రాచ్యము కా దన్నంతమార్తమునను గరుణారస ప్రధాన గాథ యందలి మాధుర్యము కొరవడదు.

“పురాణ మి త్యేవ న సాధు సర్వం

న చాపి సర్వం నవ మి త్యవద్యమ్

సంతః పరీ ట్యాయతర దృఙ్జంతే

మూఢః పర ప్రత్యయ నేమబుద్ధిః”

ఇతోఽధికముగఁ గరుణారస ప్రధానకావ్యములు బయలుదేలి సహృదయుల కానందప్రదము లగుఁగాక !



# గ్రంథ స్వీకారము.

(1) వాసవీవిలాసము.

ఇది పదియంకములనాటకము. విద్వాత్ సోపలై కృష్ణమూర్తికివి గారు రచించినది. కథ శ్రీకన్యకాపరమేశ్వరినిగూర్చినది. ఈకథకుఁ బూర్వపురాణము లనేకము లాధారములు. ఇప్పటికవులును బెక్కురు కావ్య నాటకాదులను రచియించిరి. వైశ్యులకుఁ గులదేవత యగునీదేవి చరిత్రము పెనుగొండ మొదలగుతావులం గలయాలయములచేఁ బ్రసిద్ధమైయున్నది. ఈనాటకములోఁ గవిగారు కథకుమూలము లేయేలావులనున్నవో తెలిపిరి. విష్ణువర్ధనుఁ డనురా జెవ్వఁడను విషయము దీనిలోఁ జచ్చింపఁబడినది. పలువురు వ్రాసినవిషయములు గొన్నియుక్తులతో ఖండింపఁబడినవి. కాని, యిప్పటి కెవ్వరికివి విష్ణువర్ధనునిస్థితి సరిగాఁ జెలియరాలేదు. కల్పిత కథ లొకదానికొకటి యెట్లత్తుకును. కవిగారి యీనాటకముపైఁ బలువురు వండితు లభిప్రాయముల బాగుగ నిచ్చియున్నారు. కవిగారు “ఇతః పూర్వప్రకటితములై యుండు గ్రంథములనెల్ల నేతద్రవనమునకై పరికించి యుచితము పరిగ్రహించి యనుచితము పరిత్యజించితి” మని వ్రాసిరి. ఈ మాటకు బట్టియే యెవ్వఁకిఁ దోచినది హరి కుచిత మనకొనుటయే గానికన్యమిది యని గ్రహించుట కిష్ట మని స్పష్టమైనది. నాటకములోని భాష పాత్రోచితముగా నున్నది. ఒక్కపద్యము చవిమాడఁడు.

చ. గొనములప్రోవు దుష్టజనకుంజరసింహము దీనసంచయా  
వనఘనస్తత్ప్రసానుతి యసారయశఃపరిపాలకుండు సా  
వనచరితాత్మఁడు విమలవంశనిధానుఁడు భక్తియుక్తుఁడౌ  
తనయునికంటె వైభవవితానము సౌఖ్యము వేరకల్గునే. పుట 15.

వెల రు. 1—4—0 కవిగారియొద్ద అనంతపురముజిల్లా కొక్కంటిలో దొరకును.

(2) ఆంధ్రమేఘప్రతిసందేశము- కాళిదాసమహాకవికృత మేఘసందేశము తరవాని— సంస్కృతమున మహాశూరపురమహారాజాస్థాన విద్వాంసులు శ్రీమండికల్ రామశాస్త్రిగారు రచించిరి. దానికిది బల్లారిమ్యునిసిపల్ హైస్కూలులో, ప్రధానాంధ్రోపాధ్యాయులు శ్రీరావాడ వేంకటరామశాస్త్రిగారి తెనుగు. మూలము రెండుసర్గలందు రెండాశ్వాసములైనవి. యక్షుడు మేఘునిచే వార్తపంపఁగా దానికి యక్షునిభార్య పంపిన ప్రతివార్తయే యిందలివిషయము. ఇందు యక్షదంపతులనామములు యక్షునియధికారము ఈ బేరశ్రోధశాపాదాలును వర్ణింపఁబడినవి. ఇటీవలి శ్రీశంకరరామానుజస్వామిరాజాదులు, విజయనగరమైసూరురాజులు, విద్యుద్దీపములు మున్నగువిషయములు వర్ణింపఁబడినవి. ఈ తెనుగుపుస్తకముపైఁ బలువురు ప్రసిద్ధపండితులు సదభిప్రాయములు నొసంగిరి. ఒకపద్యము మచ్చుచూడుడు.

చ. కుశలి భవత్ప్రియుం డనుచుఁ గూర్చి ముదంబు సుధాక్షరావళి  
విశదముగాఁ బయోద ప్రియప్రేముడి నింపగువార్త దైవస  
ద్యశగతి వీరుల న్నినిచి ప్రాణము నిల్పఁగ నచ్చి తివ్వడి  
దృశ్యమగు నిక్క మన్న దమతీవ్రత యిందుక శక్త నెమ్మదిక. 1-5.

మూలశ్లోకము: —

చిత్తోదాఖ్యం జయతి నగరం తై ర్మృపైః పాల్యమానం  
ఘోరే యద్ధే వినిహతధవా విస్మతా వీరపత్న్యః  
క్షుద్రాదిభ్యో నిజకులభయే శంకమానాశ్చ యస్తి  
పాతివ్రత్యప్రవణమతయో బృంద శోగ్నిం ప్రవిష్టాః.

శాస్త్రిగారియాంధ్రపద్యము.

ఉ పోడిమిరాజపుత్రసృపపుంగవపాలితమై చెలంగు చి  
త్తోడపురం బనిక ధవులు తొల్ల మృతింగన వీరపత్నుల  
చేడెలు క్షుద్రశత్రువులఁ జేడ్చుడు శీల మటన్న భీతిచే  
గూడి పతివ్రతాత్వసుతి గుంపుగఁ జచ్చుఁజొచ్చిరచ్చటక. 2-25,  
వెల రు. 0—10—0 కవిగారియొద్ద దొరకును.



(3) ఈక్రిందిపుస్తకములు-వ్యాసకుటీరమునుండి వెలువడిన యాంధ్ర సేవాప్రసూనములు:-

1. రామనామం—చిన్న నాటిక (వ్యావహారికభాష) రు. ౦-౧-౦.
2. శ్రీవివేకానందస్వామివారియతిగీతములు—కూచి నరసింహము పంతులుగారిచే నాంధ్రీకృతము. రు. ౦-౧-౦.
3. దివ్యవాణి—(ఒకహరిజనునికథ) కూచినరసింహముపంతులుగారు అమృతబజారుపత్రికలోని యొకయాంగ్ల వ్యాసమునకుఁ దెనుఁగు.
4. రామనామం—ఇంగ్లీషు, ముద్దా విశ్వనాథముగారు.
5. ఆనందసామ్రాజ్యము—శ్రీరామతీర్థస్వామివారి యుపన్యాసము నకుఁ దెనుఁగు. ముద్దా విశ్వనాథముగారు. రు. ౦-౧-౦.
6. సాధ్య—(ఆటడుగులనేల) టాల్ స్టాయి విరచితమునకుఁ దెనుఁగు వచనము. రు. ౦-౬-౦.
7. శుభోదయము—సాశీల్యనిర్మాణము దక్షును సౌజన్యోజ్ఞేజకమునకు నిప్పటికాలపుకథ-వచనము. రు. ౦-3-౦.
8. గ్రీసెల్లా—శ్రీరామతీర్థస్వామివారి యుపన్యాసమునకాంధ్రము-వచనము, కూచి నరసింహముపంతులుగారు. రు. ౦-౧-౦.
9. ఆత్మజ్యోతి—(మానవసేవయే మార్గవసేవ) కొంటులియోటాల్ స్టాయ్ వచనము. బడులలోఁ జనువుటకు విద్యాధికారు లామోదించినది. ముద్దా విశ్వనాథముగారిది. శ్రీజయపురమహారాజా వారు సంతోషించినది. రు. ౦-౮-౦.
10. ప్రేమాంజలి—(సుగుణసంపదగల పంచమదంపతులనుండరచరిత్ర) ముద్దా విశ్వనాథముగారి వచనము. రు. ౦-౫-౦.
11. తూలిక—ఇదియును బడులలోఁ జనువుటకు విద్యాధికారు లనుమతించినదియే. ముద్దా విశ్వనాథముగారిది. వెల రు. ౦-౧౦-౦.
12. జన్మభూమి—(కరుణారసభరితమగునాటిక) ఒక చిన్నకథ నాథారముగాఁ జేసికొని స్వదేశవిదేశకవుల భావములు కొన్ని చేర్చి ముద్దావిశ్వనాథముగారు రచించినవచనము. రు. ౦-౪-౦.

ఇది యన్నియు స్వగృహముననే కూర్చుండి దేశమంతటను విభాషి  
తిని గడింపనున్న ముద్దా విశ్వనాథముగా రనునొక యువకునిచే రచి  
యింపఁబడినవియుఁ బ్రకటింపఁబడినవియు. చక్కని చెన్నపురియచ్చు చిన్న  
చిన్నకథలు, హృదయంగమములు. పెద్దలు సంపన్నులు నీయువకుని సదృశ  
త్వమునకుఁగానొక్కొక్కొక్క “స్టేటు” కొనుటయే గొప్పసాయము. ఆతనిపె  
ట్టుబడి యాతనికి గిట్టినఁ జాలినంత యాంధ్రసేవ చేయనున్నాఁడు. ఆశీ  
ర్వాదింతురుగాక !

ఆంధ్రసేవాకార్యాలయము - ముద్దా విశ్వనాథముగారు, మెలు  
పాక, ఎలమంచిలితాలూకా, విశాఖపట్టణముజిల్లా, అని వీరివిలాసము.

(4) శ్రీమహాభారతనవనీతము:— ఆదిధార-ప్రథమాశ్వాసము.  
కవి, కీ. శే. ఆకుండి వ్యాసమూర్తిశాస్త్రిగారు. ఇది యాంధ్రీకరణయుగము.  
అనువాదములు పెక్కులుబయలుదేలుచున్నవి. వ్యాసప్రోక్షమగుభారతము  
నాంధ్రమున వ్యాసప్రోక్ష మనిపించుట కీ యాంధ్రీకరణ మొనర్పఁబడినయ  
ది. గ్రంథకర్తలు సుప్రసిద్ధుండీతులు. పెక్కుగ్రంథములు రచించిరి. భార  
తమునఁ బనుమూఁడువర్షములను మాత్ర మాంధ్రీకరించి రట. శ్రీకృష్ణ  
భారతము కంటె నిది మొరటి ప్రయత్నము. వీరి శిష్యులు విద్వాం  
ఁబలేటి సీతారామశాస్త్రిగారిచే నీగ్రంథము ప్రకటింపఁబడినది. కాని, వారు  
భయపడినటులు నారికేళపాకమున రచింపఁబడలేదు. మిగిలిన గ్రంథభా  
గము త్వరలోఁ బ్రకాశిత మగునుగాక !

మ. ఒకనాఁ డాకపికవ్య; దైత్యుసుత తద్యోషాసఖు శ్రీక్షణో  
త్సుకలై వారివిహారముం జలిపి, సేతువ్యస్తవాతోద్ధతా  
వికచేలమ్ము లెఱుంగ కండినవి సావేగంబుగాఁ గట్ట నో  
పిక వీడె స్ఫుగుకవ్య; గాంచి దనుజప్రేష్టాత్తజ న్దోషిణి.

డి. కాపుము పుత్రుసత్యమును; గావటికత్వము మాను; మించెడు  
న్బావిశతంబు కూపముల; బావుల నూటిటి మీఱు జన్నమో  
భూవర ! నూఱుజన్నములఁ బోలు సుతుండు; శతాత్తజాధికం  
బా విను సత్యమే; సుకృత మవ్యము సత్యసమమ్ము నున్నదే,



దీనితో 'నుతజలపూరితంబు లగునూతులు నూటిటికంటె' నను నన్నయభట్టారకుని పద్యమును బోల్చిచూడుడు. 'తద్భారతదుగ్ధవార్ధి గొనెద న్నవసీతము మెచ్చ భాసురుల్' అనుటచే గ్రంథము శ్రీమహా భారతనవసీత మని పేరుం గాంచినది. ఆదికర్వ మాదిధార యైనది. పాఠకులు గ్రంథప్రకాశకులకుఁ దగుసహాయ మొసఁగి మిగిలినగ్రంథభా గములను బ్రకటింపింతురుగాక.

(5) మేఘసందేశము—(ఆంధ్రీకృతము) శ్రీ మాడభూషి. మతం వేంకటాచార్యులుగారు\_ తిరుకతి. వెల రు. 0-8-0.

సుప్రసిద్ధసామ్రాజ్యగ్రంథమున కిది మఱియొక భాషాంతరీకరణము. మూలమునందు వీరికిఁ గలయాదరమే దీనికిఁ గారణము. గ్రంథకర్తలు, ఋతుసంహారముఁ గూడ నిది వఱలో నాంధ్రీకరించిరట. వీరి యాంధ్రీకరణము పెక్కుస్థలముల మూలమును దలపించుచున్నది. కవిత్వశైలి యొకింత సరళముగ నుండిన బాగుగా నుండును. మహాకవి కాళిదాసుని కవిత యాంధ్రీకరించుట దుర్లుభ మనుట కీమేఘసందేశపు టాంధ్రీకరణములే నిదర్శనము. మచ్చునకొకపద్యము.

సరసంజౌ నడబావి గారుడశిలాసౌచానమార్గంబుతో

వరవైడూర్యసమాననాళవికచస్వర్ణాబ్జసంఘన్నమై

యిర వాసీటను గాంచి హంసములు నిన్నీక్షించి యున్ మానసం

బరయంబోవు సమీపమయ్యు వగవాయం గాంచి యచ్చేరువక.

(6) స్వప్నానసూయ—ఆకొండి రామమూర్తికవిగారు. వైద్యులు, విద్వద్భిక్షామణులు-పీఠికయందు పానుగంటి సరసింహారావుపంతులుగారు గ్రంథప్రకటనకారణమును, ప్రాశస్త్యమును చెల్పియున్నారు. వీరి యద్భుతకవితాగుంఘనము ప్రతిపదరమణీయము, రంజితకమనీయార్థగుణవిశేషము నట. వైశ్యశిక్షామణు లొకరు తమభార్య సద్గుణాదికమును వర్ణింపఁ గోరఁ గవిగారి గ్రంథమును రచించిరి. ఆమెపేరనసూయ. స్వక్ష్మ

మునఁ గవి యామెను, అత్రిమహామునిభార్య యగు నచసూయాదేవిని గాంచి, వారినంభావణాదికమునే కృతిగా రచించె నట. ఇరువురచరిత మిం దభివర్ణితము.

ఉ. అబ్బురపాటుదోచు నయనాంబుజయుగమునుండి పొంగిపై  
కుబ్జైకు తల్లులెల్లడల నుత్పలమాలికలై చెలంగఁ ద  
బ్బిబ్బుగ నట్లునిట్లుగని భీతియు నచ్చెరుపాటు వంతయౌ  
బ్రబ్బికొనంగ నప్పడుచు పైదలి సౌభమసంకులాత్మయై.

ఇది పెద్దనకవనమును స్ఫురింపజేయుచున్నది. అనసూయ పావన చరిత నర్ణనమున స్త్రీల కుపదేశములు పెక్కు లీయఁబడినవి. ఇందలికవ నము సులభగ్రాహ్యము. లలిత పదభూయిష్ఠము. మాదిరి కొకటి.

ఉ. వారలరూపసంపదయు వారియమానుషదివ్యతేజమున్  
వారలభాగ్యదిహ్నములు వారివినూత్నవిలాసలక్ష్మిఁ గ  
న్నారగఁ జూచి చూచి కడునబ్బురమందుచు నీచుసంగు లె  
వ్వారొకొ యాత్రిమూర్తులయు నై భవముల్ గనువట్టు వీరికిన్.

(7) కవ్వడి కై వారము—తిరుమామిడి రామస్వామిశాస్త్రికృత ము- బ్రహ్మశ్రీ అనంతపంతుల రామలింగస్వామిగారిచే సంపాదించఁబడి ప్రకటింపఁబడినది. కవి పద నెనిమిదవశతాబ్దాంతమున జన్మించినటులఁ బ్రీతి కయూదుఁ గలఁడు. కిరాతార్జునీయమునందలి కథ కిది యాంధ్రీకరణము. అచ్చతెనుఁగు ప్రబంధము. అయిదుతున్నలు గలవు. దీనిని బ్రకటించి ప్రకాశకు లాంధ్రమునకుఁ గొప్పయుపకార మొనర్చిరి. కవిత్వము రసవంత ము. కాని వ్రాతప్రతినిసవరింపక యున్న కున్నట్లు ముద్రించి భాషకుఁగొఱఁ తఁ దెచ్చిరి. వలయువారు ప్రకాశకులకు వ్రాయవలయును.

చ. బలుజడి నింది తెల్లనయిబాసి మెరుగుల రంగుబుద్ధున్  
నలవడ క్రిందిమట్టలము నమ్మెగుల దెలిరెక్కలూనెనా  
మలల మలంగు నేకలు మాటికిద్రోగ కేవుద్రోవలం  
గలబలు యొడతమ్మిగమి గ్రమ్మిన నేరులు బారుమీరుచుక. (పు.26)



మూగ మకారాదివర్ణములను బోలియుండును. తెలుగులో దీనిని “గుడ్డి గుట్టపుతాపు” అని వ్యవహరింతురు. వర్ణమానుడు గణరత్నమహాదధిలో దీని నిట్లు వివరించెను. 3-౧౯-గి. ఘోషోత్థిరణా త్తథంది నిష్పన్న మక్షరం ఘోషక్షరం । తదివ య దకుశలేన దైవా నిష్పద్యతే తత్ ఘోషక్షరీయకమ్.

౧౧. ఖలేకపోతన్యాయము.

“వృద్ధా యువానః శిశవః కపోతాః ఖలే యథామీ యుగపత్న తస్మి తదైవ సర్వే యుగపత్నవార్థాః పరస్పరే శాన్త్యునోధవన్తి”. ముసలివి, పడుచువి, పిల్లలు సయిన నానావిధకపోతము లన్నియు నొక్కమాటొకకళ్ళములో గింజ లేఱుకొని తినుటకు దిగును. అట్లే పదార్థముల కన్నింటికీ నెచట నొక్కమాటాన్వయము సంభవించునో యచట నీన్యాయము ప్రవర్తించును. ఈన్యాయము సాహిత్యదర్శనము 23వ కారికలో నున్నది.

“సముచ్చయో య మేకస్మి స్ఫుతి కార్యస్య సాధకే ।

ఖలేకపోతీకన్యాయా తత్తరస్స్య త్పరోపిచేత్.”

౧౨. స్థాలీపులాకన్యాయము.

స్థాలీ=వండుకొనుచాత్ర-పులాక=పులగము. చాత్రము దుడికిన యన్నములో నొకమెతుకును బట్టిచూడఁగా నన్న మంతయు నుడికినది యు లేనిదియుఁ దెలియును. అరీతిగా నేవిషయముదైనను, ఏకదేశమును బరీక్షించి యంతయు సరిగా నున్నది, లేనిది, తెలిసికొనుట- పతంజలి మహాభాష్యములో ౧-౪ ౨3. “పర్యాప్తో హ్యేకః పులాకః స్థాల్యా ని దర్శనాయ”. శాబరభాష్యమందు- “లింగస్య పూర్వవత్త్వా చ్చోదనా శబ్దసామాన్యా దేకేనాపి నిరూప్యేత యథా స్థాలీపులాకేన.”

౧౩. సూచీకటాహన్యాయము.

సూచీ=సూది. కటాహ=కాగు. సూది, యల్పాయాసముతో నల్పకాలములోఁ జేయఁబడును. కటాహ మట్లు కాదు. బహుప్రయాస సాధ్యము. చాలకాలము పట్టును.

చిన్నపని పెద్దపని యొకమాటు తటస్థించినపుడు మొదటఁ జిన్న పనిని జేసి పిదపఁ బెద్దపనిని నిర్వహించుటకుఁ బ్రయత్నింపవలె ననువిషయము నీన్యాయము తెలుపుచున్నది. కావ్యప్రదీపము చతుర్థోల్లాసప్రారంభమందు- ౬౬ పుట “లక్షణామూలవ్యంజనాయాః ప్రాక్షీరూపణాల్ ప్రావృత్తికం క్రమ ముపాదాయ సూచీతాహన్యాయేన వా ప్రథమ మాద్య ముద్దిశ్య విభజతే.”

౧౮. బిల్వఖిల్వాటన్యాయము.

బిల్వము=మారేడుపండు- ఖిల్వాట=బట్టతలవాడు- బట్టతలవాడు, ఎండచేఁ దహింపఁజేయఁబడినవాడై మారేడుచెట్టునీడకుఁబోగా దానిపండు వానినెత్తిపై నాకస్థిముగాఁ బడుటచేఁ దలపగిలిపడి. భాగ్యహీనుఁ డెచ్చటికిఁ బోయినను నాపదలు వానిని వెంటబడించును.

౧౯. సప్తాశ్వదగ్రరథన్యాయము.

ఇద్దఱుపురుషులు రెండురథములతో నొకగ్రామమునకుఁ బోయి రథములనుండి గుఱ్ఱములను విప్పివేసి గుఱ్ఱముల నొకచోటఁ గట్టి రథములను మఱియొకచోటఁ బెట్టి యొకమిత్రునియింటికిఁ బోయి సంభాషించుచుండిరి. అంతలో దైవికముగా నాగ్రామభాగ మగ్నిచేఁ దహింపఁబడెను. ఒకని గుఱ్ఱములు మఱియొకనిరథము దహింపఁబడెను. అప్పుడు వారిరువురు సన్యోన్యాకాంక్షచే నొకరథమును జేసికొని యిష్టదేశమునకుఁ బోయిరి.

విధి, అర్థవాదము నని వేదము రెండువిధములు. కర్మలను విధించు వాక్యములు విధివాక్యములు- జ్యోతిష్టోమేన స్వర్గకామో యజేత- చిత్రయా పశుకామః- ఇత్యౌహలు- విధిని స్తుతించువాక్యము లర్థవాదవాక్యములు. విధ్యర్థవాదములు రెండును గలిసి యేకవాక్యతాపన్నములై కర్మ నిర్వర్తించుట కుపయోగించును. పూర్వోక్త మైనన్యాయ మిచటఁ బ్రవర్తించుచున్నది. ఈన్యాయము మిక్కిలి ప్రాచీన మైనది. పాణినిసూత్రమునకు ౧.౧-౧౦ వార్తికములో “సప్రయోగే వా సప్తాశ్వదగ్రరథవత్” అని చెప్పఁబడినది.



౨౦. దేహార్థదత్తదీపన్యాయము.

దేహార్థ = గడప - గడపలో నుంచినదీప మింటిలోనికి బైకిఁగూడ వెలుగు నిచ్చును. ఏకకాలముండు రెండుపనులను జేయువస్తువును చెలి యఁజేయు నీన్యాయము - ౧౨-౧-౩ జైమినిసూత్రమునకు శబరస్వామి రచించిన భాష్యములో “యథా ప్రాసాదే కృతః ప్రదీపః సన్నిధానా ద్రాజమాన్తే పుష్కకరోతి.” ఈన్యాయము “కాకాక్షి గోభకన్యాయము” - తోడను “జామాత్రం శ్రవితస్య సూపాదే రతిఘృపకారకత్వమ్” - అను న్న్యాయముతోడను సరిగానున్నది.

౨౧. పాటచ్చరలుణ్ణితే వేశని యామికజాగరణన్యాయము.

పాటచ్చర = దొంగ, లుణ్ణిత = అపహృతము - యామిక = పారావాడు.

ఇల్లు దొంగ దోచుకొని పోయినవెనుక పారాయిచ్చువాడు మేలుకొనుట. కార్యము నశించినపిమ్మట దానికిఁ బ్రతీకారము చేయుట. “దొంగలు చొచ్చిన యాఱుమాసములకుఁ గుక్కమొడిగినది; “గతజల సేతుబంధనము” నీన్యాయముతో సమానముగా నున్నవి. ఈన్యాయము శ్రీహర్షుడు వ్రాసినఖండనఖండభాష్యములో రగి వ పుటలో నిట్లుదా హరింపఁబడినది. “ప్రయోజనానుకయుక్తే కాలే తస్య స్వరూపతోఽనస్థా నం పాటచ్చర లుణ్ణితే వేశని యామికజాగరణవృత్తాంత మనుచారతి”.

౨౨. పిష్టవేషణన్యాయము.

పిష్టవేషణము = నూటినదేనూలుట, చెప్పినదే చెప్పుట. ౯-౨-౩ జైమినిసూత్రమునకు శాబర భాష్యము. “సహి స్నిగ్ధ స్య స్నేహనం శక్యం కర్తుం పిష్టస్య వా వేషణమ్.”

౨౩. ప్రధానమల్లనిబర్హణన్యాయము.

ముఖ్యవీరుని వధించినచోఁ దక్కినవా రందఱు సులభముగా స్వాధీన మగుదురు - ౧-౪-౨౨ బ్రహ్మసూత్రములకు శంకరభాష్యము - “ప్రధానమల్లనిబర్హణన్యాయే నాతిదిశతి ఏతేన ప్రధానకారణవాదప్రతి పేధన్యాయకలాపేన సర్వేఽన్వాదికారణవాదా అపి ప్రతిపిద్ధతయా వ్యాఖ్యాతా వేదితవ్యాః.

౨౪. బీజాజ్ఞురన్యాయము.

బీజము లేకుండ సంకుర ముండదు. అంకురము లేక బీజ ముం  
డదు. ఎచ్చట నిట్లు కరస్పరకార్యకారణభావమో యచ్చట నీన్యాయము  
ప్రవర్తించును. బీజాంకురప్రవాహ మనాది.

ఈన్యాయము - ౨-౧-౩౬ సూ. బ్రహ్మసూత్రభాష్యములో వ  
క్తాణింపబడినది. “న చ కర్తాస్తరేణ శరీరం సమ్భవతి న చ శరీర మస్తరే  
ణ కర్తసమ్భవ తీతి । ఇతరేతరాశ్రయత్వక్రసజ్ఞః । అనాదిత్వేన బీజాజ్ఞు  
రన్యాయే నోపపత్తే ర్నకీర్షి ద్దోషో భవతి.”

౨౫. భక్షి తేపి లశునే న శాస్త్రో వ్యాధిః -

నిషిద్ధవస్తు వగునుల్లిని భక్షించినను రోగము నిమ్మలించలేదు. అ  
సంగ నకార్య మొనర్చినను లాభమును బొందలే దనుట. ఈన్యాయము  
వేదాంతసారము మొదటిశ్లోకమం దున్నది. “నను భక్షి తేపి లశునే న  
శాస్త్రో వ్యాధి రితి న్యాయేన ప్రకచ్చస్యా ధిష్ఠాన వ్యతిరిక్తత యా ప్రతి  
యమానత్వా కథ మద్వైతసిద్ధి రి త్యాశక్త్యాం తృణీశుర్వ న్నాహ । అ  
ఖణ్ణ మితి.”

౨౬. తక్రకాణ్డిన్యాయము.

విశేషశాస్త్ర ముచే సామాన్యశాస్త్ర మునకు బాధయం దీన్యాయ  
ము ప్రవర్తించును. బ్రాహ్మణులకుఁ బెరుఁగు వేయము - కొండిన్యూనికి మ  
జ్జగ వేయము ఇందువలన, కొండిన్యూడు కూడ బ్రాహ్మణుఁ డని తెలియ  
వచ్చుచున్నది. ఈన్యాయము బృహదారణ్యకవార్తికములో ౧-౬-౭౧,  
పుట ౮౮౧) అభిషేకబ్రహ్మ భేద నిషేధిత్యేపి నభేదస్య శూన్యతా సర్వ  
త్ర ప్రాప్తస్య కారణే నిషేధాచ్ఛేద్యో దధి దీయతామి త్యర్థోపాధౌ ప్రాప్త  
స్య దధ్నుః తక్రం కాణ్డిన్యాయేతి కాణ్డిన్యే నిషేధేఽ ప్యశూన్యతా వ  
దిత్యాశక్త్యాహ తక్రేతి.

౨౭. కజ్జన్యాయము.

ఒక సొట్టవాఁ డొక గ్రుడ్డివాఁడు నొకనాటిరాత్రి దైవికముగా  
నొకసత్రమందుఁ గలిసిరి. మఱుచటిదినమం దుదయమున స్వగ్రామము  
నకుఁబోవఁదలంచి సొట్టవాఁడంధునిభుజముపై నెక్కి వాని నిటునడుపుమటు



నడుపు మని ప్రవర్తింపఁజేయఁగాఁ గొన కుభయులు స్వగ్రామమును జేరిరి. ఇట్లు ప్రవృత్తిశూన్యుఁడు చేతఁడును నగుపురుషుఁడచేతనము వికరించునదియు నగుప్రకృతి నధిష్ఠింపఁగా జగత్స్పృష్టి జరుగుచున్న దని సాంఖ్యసిద్ధాంతము. “పురుషస్య దర్శనార్థం కైవల్యార్థం తథా ప్రధానస్య! వజ్రస్థవ దుభయోరపి సంయోగస్త త్కృతస్సగ్ః” (అంధ మంగు సంయోగమువలెఁ బ్రకృతిపురుషసంయోగముచే జగత్స్పృష్టి నిర్వహింపఁబడుచున్నది)

౨౮. చంద్రచంద్రికాన్యాయము.

ఈన్యాయ మపునఃస్థము లైన రెండువస్తువులను దెలియఁజేయును. చంద్రుఁడును వెన్నెల యొకదాని నొకటి విడిచి యుండదు. ఇది యానందగిరి వ్రాసిన శ్రీకరవిజయములో ౧౨౪ పుటలో నున్నది. “అత స్సర్వదేవకారణస్య రుద్రస్య యా శక్తిః చంద్రచంద్రికాన్యాయేన తదుద్బోధయాపిణీ స్వాధీనవల్లభేతి ప్రసిద్ధా సైవ భవానీ”.

౨౯. చౌరాపరాధా న్నాణ్డవ్యవిగ్రహన్యాయము.

పురాణమం దిట్లు చెప్పఁబడియున్నది. దొంగలకు బట్టుకొనుటకుఁ దిరుగుచున్న రాజభటులు మాండవ్యఋషిసమీపమం దున్నయాచోరులను ఋషితోఁగూడఁ దీసికొనిపోయి రాజున కొప్పగించిరి. రాజు ఋషితోఁగూడ దొంగలకు శూలారోపణశిక్ష విధించెను. కాని యింతలో రాజతఁడు మహర్షియని తెలిసికొని స్వావరాధమునుక్షమింపు మని వేడుకొని యతనిని విడిపించెను. అతట నాఋషి. యమునియొద్దకుఁ బోయి నా కిట్టికూరశిక్ష విధింపఁబడుటకు నే నేమిచాపముఁ జేసితి నని యడిగెను. అందులకు యముఁడు “బాల్యావస్థలో నీవు తూనిగలను బట్టుకొని వానికిఁ జేపురుపులలను గ్రుచ్చి హింసించితివి గావున నీ విట్టి కూరశిక్షకుఁ బాత్రువి” అని చెప్పెను. అందు కాఋషి కుపితుఁడై శైశవదశయందుఁ బిల్లలు చేసినపుణ్యపాపములకుఁ దల్లిదండ్రులు బాధ్యులు గాని పిల్లలు కారను ధర్మసూక్ష్మము నీకుఁ దెలియలేదు గనక నీ నీపదవి కనర్హుఁడవు. నీవు శూద్రయోనిం బుట్టు మని శపింపఁగా నతఁడు విదురుఁడై పుట్ట నని పురాణకథ.





యపుములమూట భక్షించుట యాశ్చర్యమా" ఇది కైముతికన్యాయమువంటిదే.

"పర్వతముల నన్నముగాఁ దినఁగలబావగాఁకి తలుపు లప్పడముల కింద నాఁగవు." "తల్లి చెవులు ద్రెంచినవానికి పినతల్లి చెవులు బీటవు వులు కావు." తెనుఁగులో నీరొనుసామెతలు దీనితో సమముగా నున్నవి. కావ్యాధాపత్యలంకారము కైముతికన్యాయసిద్ధము.

33. న హి కిత్తోరకణ్ఠీరవస్య కురజ్జశాబకః ప్రతిభతో భవతి.

పూర్ణముగాఁ బెరిగినసింహమునకు లేడిపిల్ల శత్రువు కానేరదు. బలహీనుఁడు బలవంతు నెదిరింపఁజాలఁడు. ఈన్యాయము సర్వదర్శన సంగ్రహములో నక్షపాదోపన్యాసములో నున్నది. "న హి పరీక్షా క్షమ మిత్త్యతే న హి కిత్తోరకణ్ఠీరవస్య కురజ్జశాబకః ప్రతిభతో భవతి."

3౪. న హి ఖదిరనోచరే పరశౌ పలాశే ద్వైధీభావో భవతి.

గొడ్డలి చంద్రచెట్టును నటకుమండఁగా మోచుగుచెట్టును భేదింపలేదు. రెండుకను లేకకాలమునకు జరగ వని దీనితాత్పర్యము. ఈన్యాయము యోగభాష్యటీకలో నున్నది. "నను పురుషవర్తి బోధః కథం చి త్రగతాయాః వృత్తేః ఫలం- న హి ఖదిరనోచర వ్యాపాశేణ పరశునా పలాశే ద్విదాక్రియత ఇతి."

35. కూపఖానకన్యాయము.

కూపఖానకుఁడు=నూతిని ద్రవ్యవాఁడు. నూతిని ద్రవ్యకూలి వాఁడు తనశరీరమున కంటుకొన్న బురద నానూతిలో నూరిన నీళ్ల చేతనే కడిగికొని శుద్ధుఁ డగును. అట్లే తత్తద్విగ్రహంపచ్చిన్న సర్వేశ్వరభేదబుద్ధి వలనఁ బొడమన దోషము తత్తదుపాసనాజన్యసుకృతమహిమచే సమూలముగా నశించును.

పఠంజలిన్యాకరణమహాభాష్యము- పశ్యశాహ్నికమం దీన్యాయ మిట్లు ప్రశంసింపబడెను. "కిం పున శ్శబ్దస్య జ్ఞానే ధర్మః అహోస్వి త్రు యోగే ఇతిబహుధా మీమాంసా ముద్భావ్య పున స్తుప్యతు దుర్జన ఇతినాయేన అపశబ్దజ్ఞానస్య వికరీతత్వమాత్రేణ అధర్మసాధనత్వ మభ్యుపగమ్యాపి సమాధానాంతర ముక్తం కూపఖానకీవ దేత ద్భవిష్యతి కూ

వఖానకః కూపం ఖనన్ యద్యపి మృదాసాంసుభి శ్చావకీర్ణో భవతి సో  
పు సంజాతాసు తత ఏవ తదుణమాసాదయతి యేన సచ దోహోన్వన్య  
తే భూయసా చాభ్యుదయే యోగో భవతి.”

3౬. శీఘ్రపాదప్రసరణన్యాయము.

ఒకసన్నాసి యన్న వస్త్రాదులను సంపాదించుకొనుట కొకధననా  
తుని యింటిలోఁ బ్రవేశించి మెల్లగా నాగృహసునిపరిచయము సంపా  
దించి క్రమముగాఁ దనయిష్టలభములను బొందును. అట్లే బుద్ధినుంతుఁ  
డొకచోటఁ బ్రవేశించి క్రమముగా నందఱు పరిచయమును సంపాదించి  
తనపనులను నెఱవేర్చుకొనును. వేదాంతదేశికులవారి తత్త్వముక్తాకలాప  
ములో ౨గిర పుటలో నీన్యాయ మున్నది. “అస్త్యేవ మితిచే న్నభిక్షు  
పాదప్రసరణన్యాయేన నిరీశ్వరవాదావతారా దతః క్రోధావశ్యంభావా  
దీశ్వరస్యాపి దుఃఖావశ్యంభావః.”

3౭. కూపయంత్రఘటికాన్యాయము.

నూతిలో మోటను బెట్టి యెడచేఁ దోడింపగా నొకగూన  
క్రిందికిఁ బోవును. మఱియొకటి నీళ్లుతీసికొని పైకివచ్చును. సంసారమం  
దుఁగూడ నీరీతిగా క్రిందికి మీఁదికిఁ బోవుచు సనేకగర్భలను మనుష్యు  
లొందుచుండును. ఈన్యాయము సంసారస్థితిని దెలియఁజేయుచున్నది.  
మృచ్ఛకటిక కదియవయంకములో నున్న ౬౦ వ శ్లోకములో నీన్యాయ  
ము చెప్పబడియున్నది.

“కాంక్షి త్తు చ్చయతి ప్రపూరయతి వా కాంక్షిన్న య త్యున్నతిం  
కాంక్షి త్పాతవిధౌ కరోతి చ పునః కాంక్షిత్తరో త్యాకులాన్  
అన్యోన్యం ప్రతిపక్షసంలేతి మిహూం లోకసితిం బోధయ  
న్నేష క్రీడతి కూపయంత్రఘటికాన్యాయక్రీసక్తో విధిః”

3౮. శాఖాచంద్రన్యాయము.

చెట్టుకొమ్మలమధ్య నున్న చంద్రుఁడు ఆకాశమందు చంద్రునిపై  
మేఘము నడచుచుండఁగా నొకశాఖకుఁడు చూచి భ్రాంతిచేఁ జంద్రుఁడు  
నడచుచున్నాడని తలంచును. అప్పు డొకసృద్ధు వాని నొకచెట్టుక్రిందికిఁ  
దీసికొనిపోయి రెండుకొమ్మలమధ్యను స్థిరముగా నున్నట్లు చంద్రుని  
జూపి వానిభ్రాంతి నివారించును.



2. ఉద్గతవృత్తము.

జగతి స్సజ-లగణంబు

నగణసజగ-ల్నవీనధీ

నాగ భసజవగ-ణంబులతో

నొగి మంజభాషిణిగ-నుద్గతం బగున్.

౪౪

3. మధురవృత్తము.

పరగంగ మున్నఁ బ్ర-భాతవృత్త మయ్యెన్

స్థిరమతి మతి యుల్ల-స్థిలఁ బరాజితన్

స్థరఁపుసుత మూట-మాలినీవృత్తరీతిన్

సరవి మధురన్ ససల్జ-జుబు గ మా తుదన్.

౪౫

౪. మణిదీపికవృత్తము.

పరంగు నాదిపదము నభత్రయసగణబంధుర మయి రా

గరిమను నననలును సజభల్పకారమున్ ద్విపద మగుం

బారిని మూడవయంఘ్రి సభ్రసము ల్నసయుగము జోడును దగునిడం

దరళ నాల్గవపాద మొందుచుఁ దా నగు స్త్యణిదీపికన్.

౪౬

చ. అలసమవృత్తరాజి నుదయం బగు వృత్తగణాక్షరంబులం

దులఁ గలవల్లఁ బ్రాసములును స్తతి తప్పకయుండఁ గూర్చినన్

నెలయుఁ జ మిట్లె యర్థసమవృత్తములున్ విషమాఖ్యవృత్తముల్

బలయుత గోష్పదీకృతకబంధనిధీ కరుణాసుధానిధీ !

౪౭

మఱి పంచపాదివృత్తము.

ఉ. శ్రీధరదాసచంద్ర సమవృత్త మె యైవపదంబులైనఁ బా

దాధికమంచుఁ బంచపదియంచును బల్ల గమించు నీక్రియన్

సాధుకవిస్తుతైకకృతినంఘమునందునఁ గూర్చువృత్తమున్

సాధితదుష్టదైత్యచయసన్నత గాయకనాయకా సదా

రాధితరాఘవేంద్ర వివినాటకులాంబుధిపూర్ణచంద్రమా.

౪౮

మఱియుఁ బ్రత్యయంబులు వివరించెద.

## — ప్రత్యయవివరణము —

- క. నయముగఁ బ్రస్తారము ల  
క్షయము, నష్టోద్దిష్టవృత్తసంఖ్యలు ను లగ  
క్రియ, యధ్వము, నన షట్రు  
త్యయములు సుకపీంద్రు లెఱుంగఁదగుఁ బ్రవగేంద్రా ! ౪౯
- గీ. వరుస గురుపంక్తి పైనిడి వానిదిగువ  
చాళ నొకఁడాది రెట్టి వొసంగఁ జూచి  
గురులు లఘువులుఁ గ్రమమునఁ గూర్చ నందు  
సర్వలఘ్వంత మైనఁ బ్రస్తార మయ్యె. ౫౦
- క. సరికిని లఘు విడి బేసికి  
గురు విడువపు డొకటి దానఁ గూడినలెక్కల్  
వరఁగఁగ నరించినచో  
వెరవొప్పుఁగ నష్ట మైనవృత్తము వచ్చున్. ౫౧
- గీ. ఒకటి మొకలుగ రెట్టిడి యున్నలెక్క  
లందులోకల(లఘువుల)క్రిందిలెక్క  
లన్నియును దీసి వెరసిడి యందునొకటి  
గలయ నుద్దిష్టవృత్తంబు గనఁగవచ్చు. ౫౨
- క. ఛందోగణాక్షరంబుల  
క్రిందట నొకఁ డాదిగాఁగ రెట్టింపఁగ నం  
దొందు తుదలెక్క యినుమడి  
యందంబుగ వృత్తసంఖ్య యగు సామీరీ. ౫౩
- క. ఎక్కువ ఛందోక్షరముల  
యొక్కటవి చేర్చి దాన నొక్కటి మీఁదం  
జెక్కి యుపాంతముతుదలం  
జిక్త లగక్రియకుఁ గూర్చఁజెలగుఁ గపిమణి. ౫౪
- గీ. అమరువృత్తసంఖ్య యది ద్విగుణముచేసి  
యందు నొకటి మాని యంగుళములు  
ప్రస్తరించుచోటఁ బ్రకటించులెక్కలే  
యధ్వ మనఁగఁ దనరె ననిలపుత్ర. ౫౫



— దండకాదివృత్తములు —

క. అల యిరువదియాఱ్ఱర

ముల కగ్గలమైన పాదములఁ గలవృత్త

బులు నుదురమాలికలును

నలరు లయగ్రాహి దండకాను లనిలజా.

గీ. ౧

లయగ్రాహి.

ముందు భజనల్ నగణ మించు నిరుచోటులను

నొంద భయ లంఘపయిఁ జెందఁగ లయగ్రా

హిం దగువిరామములు చెందవునుమీ పవన

నందన సురౌఘమునిబృందమతశౌర్యా !

గీ. ౨

అందు లయవిభాతి.

మునుపు నసనత్రయము కొన నసగ లుంచినను

నెనయుచును గావ్యములఁ జను లయవిభాతి

నననగుచు వల్లెడలి తనరు నలుప్రాసముల

వనచరకులాంబురుచావనజకులమిత్రా !

గీ. ౩

అందు లయహాసి.

నగణములు ఖదియు నొకటగుచుఁ దదుపరి మఱియు

నగణమును గురువు నిడఁ దగును లయహాసిం

దగిలి నలుపదములను విగుడవు విరమణములు

సుగుణనుతమతికలిత నగచరవరేణ్యా !

గీ. ౪

అందు త్రిభంగి.

మును ఋతునగణములను ససభమసగలను

బౌసఁగ్ యతి డిందం గృతిఁజెందం బ్రాసము నొందం

బెనఁతురు సుకవులు నినుఁ బొగడెనునెడ విను

హనుమా శుభసంగి మృదుభంగి వేక్షఁద్రిభంగి. ౬౦

— దండకవిధములు —

క. దండకవిధములు పెక్కులు

దండిగఁ గల వని చతుష్పదస్ఫురితములై

యుండెడి వనేకపదముల

నుండెడివి వాని విను సమున్నతచరితా.

౬౧

అందు చుడవృష్టిదండకము.

నగణయుగముమీఁదటం దేసు రేఫల్ దగ్గ చుడవృష్ట్యాఖ్యతో

దండకం జా హాఠీ.

౬౨

నగణములు ౨ రగణములు 2.

అర్థమనుదండకము.

సయుగమువయి రాష్ట్రకం బైనచో నర్థమం దండకంబొప్పు నోయంజ

నాకంజనేత్రాత్తజా !

౬3

నగణములు ౨. రగణములు ౮.

అర్థవదండకము.

మొదట నసలమీఁదటం దొమ్మిదా రేఫ లున్నంగ నా దండకం బర్థ

వం బుద్ధు శ్రీరామభక్తాగ్రణీ.

౬౪

నగణములు ౨. రగణములు ౯.

అందు వ్యాళదండకము.

ఋతులఘువులపైని రేఫల్ పది వ్విల్వఁగా వ్యాళనామాబుతో దండ

కం జానయా జంబుమాలిద్రుధూమధ్వజా !

౬5

నగణములు ౨ రగణములు ౧౦.

జమూతదండకము.

గుహముఖలఘువుల్ రము న్రేఫ లీరైదు జీమూత మందండకం బయ్యె

నోన క్రచ్చక్రస్తనీశాపజీమూతర్పుంఝానిలా !

౬౬

నగణములు ౨. రగణములు ౧౧.

లీలాదండకము.

రసలఘువులమీఁదఁ బండ్రెండురేఫల్ దలిర్పంగ లీలాకరంబన్న

యాదండకంబున్నగు న్ధారుణిం గంపనాంభోధికుంభీసుతా !

౬౭

నగణములు ౨. రగణములు ౧౨.



ఉద్దామదండకము.

నయుగళమును రేఫము న్రేఫ లీరాఱు నుద్దామమం దండకంజా ను  
బాలస్యకాసూహతాజస్థలీలక్షణప్రాణసంరక్షణోద్యద్యశా ! ౬౮  
సగణములు ౨. రగణములు ౧3.

శంఖదండకము.

నయుగళము నెన్నఁ బద్మాలు రేఫల్ క్రమఃబాపుఁగా నుండిన స్థం  
ఖమం దండకం బెందు నందంబగుఁ శంఖహస్తాంఘ్రిరేజ భృంగాయ  
మానా ఘనా ! సగణములు ౨. రగణములు ౧౪.

సగణయుగముతోడ నీరీతితో రేఫలే డాది గాఁగా గణంబంఘ్రి కొక్తాక్ష  
ఁబుక్తిించినఁ చండవృష్ట్యాదులదండకంబుల్ దగుఁ వీని నేకోసనా  
హస్రకర్యంతమై యేకపాదంబులం గూర్పఁగా వచ్చుఁ గాకుండనే  
నిం జతుష్పాదయుక్తంబుగాఁ జేయఁగావచ్చు నీలాగున న్నద్యయం  
బాదిగాఁజేసి యాపైఁబయోదేవతం జాగణశ్రేణియే డాదిగానేపదం  
బందునొక్తాక్షఁబుక్తిించియేకోసమైనట్టి వేయింటిసంఖ్యలై వర్తిల్లఁగా  
దండకంబు ల్వినిర్దిష్టఁగావచ్చు నద్యద్యము న్నాని యాదిన్నభోదైవ  
తంజా గణంబుచి యెంతే తకారంబులు న్నిండనస్వేచ్ఛగాంతంబుగా  
నుంపఁగావచ్చు నింకొక్తఁబదండకంబు న్నవల్లంబుతో నాదిగాఁబెట్టి  
మీఁదం దకారంబు లెన్నైన నిచ్చాగతి స్థాని గాంతంబుగా నిట్లు  
గావింపఁగా వచ్చు నోయాంజనేయా జయోపాయ విద్యత్తవిగ్రామ  
ణిగేయ నిర్భేదితా నేకదై తేయ కీశాస్వయాంభోధిచంద్రోదయా ! ౭౦

— ఆర్యలక్షణ —

క. జాతులు మాత్రాసమకము

లాతతగతిఁ గృతులయందు సగు నార్యులు త

ద్రితులు కందము లాదిగ

వాతాత్మజ వినుము వానివరలక్షణముల్.

౭౧

క. గగభజసలము లేనునె

యుగ వీరికి నొండుగణము లమరవు లేనిగ

జగణము గా దిలలో నా

అగునెడ నలమైన జగణమైన న్నిలుదున్.

29

క. కపివర పథ్యయు విపులయుఁ

జపలయు ముఖచపల జఘనచపల లివైద

చ్చపుటార్యలు; గీత్యుద్గీ

త్యుపగీత్యార్యఖ్యగీతు లొనరు న్నాలున్.

23

గ. శఙ్ఖార్యలక్షణము.

కుఱుచడుగులఁ ద్రిగణంబులు

నెఱయడుగు చతురణగలు నిలిచినచో

మఱి తుదయఱలో షడ్గణ

మురువటు లఘువిడుదు రొగిని బఙ్ఖార్యన్.

28

క. వడి పథ్యకు నేడగుగణ

మిడుచో మొవలరను సంధకృతిఁ జెరున్

గడయఱ నాఱవగణమున

కిఱు లఘుప్రమాద నెసఁగు యతుల్.

(ఇది శఙ్ఖార్యలక్షణము)

౨. విపులార్య.

అమరెఱపథ్యను చొరుపా

దములు సమాప్తములను గూర్చఁ దగియిట్లున్

క్షమలో విపులార్యమా

ప మిది యగును దెలియంగాఁ బవనసుతా.

2౬

3. చపలార్య.

సరిచరణాదుల జగణం

బురాగ నిర్వంక గురువుఁ బొందింపన్

బరఁగుఁ జపలార్య కృతులన్

మరుత్సుత రవిజమం త్రివరా.

22

౪. ముఖచపలార్య.

అల ముఖచపలకుఁ జపలం

దలిర్పుఁ బూర్వార్థమాదిఁ దత్పరమై



నిలుచు స్పృహంతార్థము  
జలనిధిలంఘనజనశాలి.

2౮

గి. జఘనచపలార్య.

మునుబధ్యపూర్వార్థము  
గను మొదలర్థమయి చపలగలతుదయం  
టును జఘనచపలకు తుదం  
గనద్వచోజితకద్రూపా !

2౯

ఓ. గీతి.

వెలయఁగఁ బధ్యపూర్వార్థ  
ర్థలక్షణము రెండరలను రాజేయ  
స్ఫులితమతులగు సుకవులు  
పలికిరి యది గీతియనుచుఁ బ్రవగపతి.

౩౦

2. ఉదీతి.

తుదపధ్యార్థము మొదలుగ  
మొదలర్థము తుద మొససినఁ దా  
నది యుదీతికిఁ బేరగు  
సదాగతికుమారవర్య జయధుర్యాయ.

౩౧

౩. ఉపగీతి.

ధరఁ బధ్యార్థకుఁ గలిగిన  
చరమార్థమె రెండుసగములం  
బరఁగిన నుపగీతి యగున్  
సురగిసమధైర్య శుభచరా.

౩౨

౪. ఆర్యాగీతి.

గీతియరలరెఱితుద  
న్యాయతిగ నొక్కొక్కగురువు నట యెక్కింపన్  
రితివహింపఁగ నార్యా  
గీతియగు న్నంద మిదియె కేసరిపుత్రా.

౩౩

## — కందపద్యలక్షణము —

క. కందంబులు బహుగతులను

నందంబగుఁ గుఱుచకంద మన నిడుదయనే

కందంబు ద్వివిధకందము

నందుఁ జతుష్ఠందమాది యొనవి పెక్కుల్.

౮౪

క. కందం బార్యాగీతియె

యందలిప్రాసములు యతులు నమరిచి గణము

ల్పొందుగ మూటను నైదిట

నందెడుపదములను గలిగి యర్థములైనన్.

౮౫

క. హరివర ముక్పదినాల్

క్షరములకందంబు కుఱుచకందంబన ని

దరఁ దగు నఱువదిరెండ

క్షరములకందంబు నిడుదకందం బయ్యెన్.

౮౬

కుఱుచకందలక్ష్యము.

లంకాగ్రావప్రోద్య

టంకా, రక్షోవసీకుతారా, జేజే

శంకాదూరా, దుష్ట

తంకాంభోదాశుగా యుదంచక్రీర్తి.

౮౭

నిడుదకందలక్ష్యము.

కసిమసఁగి మెసవఁదలఁచిన

మొసలిని దునిమితిని బళిరె మునినుతచరితా

బిసరుహాభవముఖరులకును

వసమగు భవదసమబలము వసుమతిఁ బొగడన్.

౮౮

ద్వివిధకందలక్ష్యము.

క. చదువఁగ నేయర్థమువలె

నది మొదలుగఁ జనువఁగ్రియకు నమరెడుక్రియకై

తుదయర్థము మొదలర్థము

కదియక వేతైన ద్వివిధకంద మనఁదగున్.

౮౯